

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ບໍລິສັດ ລາວເນເຊີນນຳ ເພເມື່ນ ເນັດວີກ ຈຳກັດ
LAO NATIONAL PAYMENT NETWORK CO., LTD

ທຸກທີ່ ທຸກເວລາ ທຸກຊ່ອງຫາງການຊ່າລະ
Any Where Any Time Any Payment Channel

ເລກທີ: 482 /LAPNet
ນະຄອນຫຼວງວຽງຈັນ, ວັນທີ: 12 DEC 2024

ລະບຽບ

ວ່າດ້ວຍການຄຸ້ມຄອງສະມາຊີກະບົບຊໍາລະຂໍາມທະນາຄານເທິງມືຖື ຂອງບໍລິສັດ ລາວເນເຊີນນຳ ເພເມື່ນ ເນັດວີກ ຈຳກັດ

- ອີງຕາມ ກົດໝາຍວ່າດ້ວຍລະບົບການຊໍາລະ (ສະບັບປັບປຸງ) ສະບັບເລກທີ 45/ສພຊ, ລົງວັນທີ 20 ພະຈິກ 2023;
- ອີງຕາມ ຂໍ້ຕົກລົງວ່າດ້ວຍລະບົບການຊໍາລະທຸລະກໍາຍ່ອຍ ສະບັບເລກທີ 293/ທທລ, ລົງວັນທີ 01 ເມສາ 2020;
- ອີງຕາມ ຫັ້ງສີແຈ້ງຈາກກົມຄຸ້ມຄອງລະບົບການຊໍາລະ ທະນາຄານແຫ່ງ ສປປ ລາວ ກ່ຽວກັບການຮັບເອົາຜູ້ໃຫ້ບໍລິການຊໍາລະ (ບໍລິສັດ Fintech) ທີ່ເປັນນິຕິບຸກຄົນ ແລະ ຜູ້ອອກໃບບິນ (Biller) ເຊົ້າເປັນສະມາຊີກຂອງ ບໍລິສັດ ລາວເນເຊີນນຳ ເພເມື່ນ ເນັດວີກ ຈຳກັດ ສະບັບເລກທີ 1035/ກຄຊ, ລົງວັນທີ 05 ພະຈິກ 2024.

ຜູ້ອໍານວຍການບໍລິສັດ ລາວເນເຊີນນຳ ເພເມື່ນ ເນັດວີກ ຈຳກັດ ອອກລະບຽບ:

ພາກທີ 1

ບົດບັນຍັດທີ່ໄປ

ມາດຕາ 1 ຈຸດປະສົງ

ລະບຽບສະບັບນີ້ ສ້າງຂຶ້ນເພື່ອເປັນການກຳນົດເງື່ອນໄຂຂອງສະມາຊີກະບົບຊໍາລະຂໍາມທະນາຄານເທິງມືຖື ລວມໄປເຖິງສິດ, ພັນທະ, ຂໍ້ຫ້າມ ແລະ ມາດຕະການຕ່າງໆ ເພື່ອແນໃສ່ ແລະ ຮັບປະກັນວຽກງານຄຸ້ມຄອງສະມາຊີກະບົບຊໍາລະຂໍາມທະນາຄານເທິງມືຖື ໃຫ້ມີປະສິດທິຜົນ ແລະ ຕ່າງຝ່າຍຕ່າງໄດ້ຮັບຜົນປະໂຫຍດ.

ມາດຕາ 2 ລະບົບຊໍາລະຂໍາມທະນາຄານເທິງມືຖື

ລະບົບຊໍາລະຂໍາມທະນາຄານເທິງມືຖື (LMPS = Lao Mobile Payment Switching) ແມ່ນ ລະບົບໃຫ້ບໍລິການເຮັດທຸລະກໍາການເງິນຂໍາມທະນາຄານເທິງມືຖື ດ້ວຍຮູບແບບເອເລັກໂຕຣນິກເຊື່ອ: ການໂອນເງິນ, ການຊໍາລະຄ່າສິນຄ້າ ແລະ ຄ່າບໍລິການ, ການຊໍາລະຄ່າສາທາລະນະປະໂພກ, ການຊໍາລະພັນທະລັດຖານ, ການຊໍາລະຂໍາມແດນ ແລະ ການໃຫ້ບໍລິການອື່ນໆ ຕາມການອະນຸຍາດຂອງ ທະນາຄານແຫ່ງ ສປປ ລາວ ໃນແຕ່ລະໄລຍະ.

ມາດຕາ 3 ການຄຸ້ມຄອງສະມາຊີກຂອງລະບົບ LMPS

ບໍລິສັດ LAPNet ຈະຄຸ້ມຄອງສະມາຊີກຂອງລະບົບ LMPS ຕາມຂອບເຂດສິດ ແລະ ພັນກະໃນນາມເປັນຜູ້ຄວບຄຸມລະບົບ LMPS ແລະ ເປັນຜູ້ຄວບຄຸມລະບົບການຊໍາລະທີ່ໄປ ຕາມການອະນຸຍາດຂອງກົມຄຸ້ມຄອງລະບົບການຊໍາລະ, ທະນາຄານ ແຫ່ງ ສປປ ລາວ.

ສະມາຊິກຂອງລະບົບ LMPS ແມ່ນພາກສ່ວນທີ່ນໍາລະບົບເຕັກນິກຂອງຕົນເຂົ້າມາເຊື່ອມຕໍ່ກັບລະບົບ LMPS ແລະ ໃຫ້ບໍລິການບັນດາຜະລິດຕະພັນຕ່າງໆ ຕາມການອະນຸຍາດຈາກ ບໍລິສັດ LAPNet. ຊຶ່ງພາກສ່ວນທີ່ສາມາດເຂົ້າເປັນສະມາຊິກຂອງລະບົບ LMPS ປະກອບມີ: ທະນາຄານທຸລະກິດ, ສະຖາບັນການເງິນຈຸລະພາກ, ຜູ້ໃຫ້ບໍລິການຊໍາລະທີ່ເປັນນິຕິບຸກຄົນ, ຜູ້ອອກໃບບິນ (Biller) ແລະ ນິຕິບຸກຄົນອື່ນໆ ຕາມການອະນຸຍາດຂອງ ທະນາຄານແຫ່ງ ສປປ ລາວ ແຕ່ລະໄລຍະ.

ມາດຕາ 4 ອະທິບາຍສັບ

ຄໍາສັບຕ່າງໆ ທີ່ນໍາໃຊ້ໃນລະບຽບສະບັບນີ້ ມີຄວາມໝາຍ ດັ່ງນີ້:

- 4.1 ບໍລິສັດ LAPNet ຫາຍເຖິງ ບໍລິສັດ ລາວເນເຊີນນຳ ເພເມັນ ເນັດວິກ ຈຳກັດ ເປັນຜູ້ຄວບຄຸມລະບົບ LMPS;
- 4.2 ສະມາຊິກ ຫາຍເຖິງ ສະມາຊິກຂອງລະບົບ LMPS ຄື: ສະມາຊິກທາງກົງ ແລະ ສະມາຊິກທາງອ້ອມ;
- 4.3 ຜູ້ອອກໃບບິນ (Biller) ຫາຍເຖິງ ຜູ້ໃຫ້ບໍລິການອອກໃບບິນຄ່າໄຟຟ້າ, ນ້ຳປະປາ, ການຊໍາລະເງິນຢູ່ຕະຫຼາດການຄ້າທາງເອເລັກໂຕຣນິກ (Electric Commerce Platform), ພາສີ, ອາກອນ, ຄ່າທຳນຽມ ແລະ ເງິນເດືອນຂອງພາກລັດ, ອົງການຈັດຕັ້ງ ແລະ ເອກະຊົນ (Payroll) ແລະ ອື່ນໆ ຕາມການອະນຸຍາດຂອງ ທະນາຄານແຫ່ງ ສປປ ລາວ ແຕ່ລະໄລຍະ;
- 4.4 ໂທລະສັບມືຖື ຫາຍເຖິງ ອຸປະກອນເອເລັກໂຕຣນິກທີ່ໃຊ້ໃນການສື່ສານ ທີ່ສາມາດພິກພາເຄື່ອນທີ່ ເຊັ່ນ: Smart Phone, Tablet ແລະ ອຸປະກອນອື່ນໆທີ່ສາມາດນຳໃຊ້ ແອັບພິເຄຊັ້ນທາງການເງິນຂອງທະນາຄານ ຫຼື ຜູ້ໃຫ້ບໍລິການໄດ້;
- 4.5 ແອັບພິເຄຊັ້ນທາງການເງິນ (Financial Application) ຫາຍເຖິງ ໂປຣແກຣມທາງການເງິນທີ່ສະມາຊິກເປັນຜູ້ພັດທະນາ ເພື່ອສ້າງເປັນຊ່ອງທາງເອເລັກໂຕຣນິກໃຫ້ແກ່ຜູ້ໃຊ້ບໍລິການສາມາດນຳໃຊ້ເຂົ້າໃນການເຮັດທຸລະກຳທາງການເງິນ ຜ່ານລະບົບ LMPS ເຊັ່ນ: Mobile Banking, Internet Banking, E-wallet ແລະ ອື່ນໆ ຕາມການອະນຸຍາດຂອງທະນາຄານແຫ່ງ ສປປ ລາວ ໃນແຕ່ລະໄລຍະ;
- 4.6 ລະຫັດສະມາຊິກ (IIN = Institution Identification Number) ຫາຍເຖິງ ເລກປະຈຳຕົວຂອງສະມາຊິກລະບົບ LMPS;
- 4.7 ລະບົບທິດລອງ (UAT = User Acceptance Testing) ຫາຍເຖິງ ລະບົບທີ່ເຮັດໜ້າທີ່ທິດສອບຄວາມຝ່ອມຂອງຜະລິດຕະພັນ ກ່ອນທີ່ຈະນຳຂຶ້ນມາໃຊ້ໃນລະບົບຕົວຈິງ;
- 4.8 ການຂຶ້ນຜະລິດຕະພັນ (Go-live) ຫາຍເຖິງ ການນຳເອົາຜະລິດຕະພັນຂຶ້ນນຳໃຊ້ໃນລະບົບຕົວຈິງ;
- 4.9 ລະບົບຕົວຈິງ (Production) ຫາຍເຖິງ ລະບົບນຳໃຊ້ຕົວຈິງ ຊຶ່ງທຸກທຸລະກຳທີ່ເກີດຂຶ້ນໃນລະບົບດັ່ງກ່າວ ແມ່ນມີຜົນຕໍ່ການເຄື່ອນໄຫວທາງດ້ານການເງິນຂອງສະມາຊິກ ແລະ ຜູ້ໃຊ້ບໍລິການຂອງຕົນ;
- 4.10 ຫ້ອງບັນຈຸຖານຂໍ້ມູນຫຼັກ (DC = Data Center) ຫາຍເຖິງ ສູນຂໍ້ມູນຫຼັກຂອງລະບົບ LMPS, ຊຶ່ງບັນຈຸອຸປະກອນ ແລະ ໂປຣແກຣມທັງໝົດຂອງລະບົບ LMPS;
- 4.11 ສູນສໍາຮອງຂໍ້ມູນ (DR = Disaster Recovery Center) ຫາຍເຖິງ ສູນຂໍ້ມູນສໍາຮອງຂອງລະບົບ LMPS, ເຮັດໜ້າທີ່ແກນ DC ໃນກໍລະນີເກີດມີເຫດສູກເສີນເຊັ່ນ: ນ້ຳຖ້ວມ, ໄຟໃໝ່ ຫຼື ເຫດການອື່ນໆ; 

4.12 ລະບົບ LaPASS ຫາຍເຖິງ ລະບົບການຊໍາລະ ແລະ ຫັກບັນຊີສຸດຫ້າຍຂອງ ສປປ ລາວ ທີ່ກົມບໍລິການ ທະນາຄານ, ທະນາຄານແຫ່ງ ສປປ ລາວ ເປັນຜູ້ຄວບຄຸມ.

ມາດຕາ 5 ຂອບເຂດການນຳໃຊ້

ລະບຽບສະບັບນີ້ ນຳໃຊ້ພາຍໃນສະເພາະ ບໍລິສັດ LAPNet ແລະ ສະມາຊີກຂອງລະບົບ LMPS ເທົ່ານັ້ນ.

ພາກທີ 2

ສະມາຊີກຂອງລະບົບ LMPS

ໝວດທີ 1

ສະມາຊີກທາງກົງ (Direct participant)

ມາດຕາ 6 ສະມາຊີກທາງກົງ

ສະມາຊີກທາງກົງ ຫາຍເຖິງ ພາກສ່ວນທີ່ເຊື່ອມຕໍ່ເຂົ້າຫາລະບົບ LMPS ດ້ວຍຮູບແບບເຊື່ອມຕໍ່ ທາງກົງ ຕາມການອະນຸຍາດຂອງບໍລິສັດ LAPNet;

ສະມາຊີກທາງກົງ ປະກອບມີ: ທະນາຄານທຸລະກິດ, ຜູ້ອອກໃບບິນ ແລະ ນິຕິບຸກຄົນອື່ນໆ ຕາມການ ອະນຸຍາດຂອງ ທະນາຄານແຫ່ງ ສປປ ລາວ ແຕ່ລະໄລຍະ.

ມາດຕາ 7 ຮູບແບບ ເຊື່ອມຕໍ່ທາງກົງ (Direct participant)

ຮູບແບບເຊື່ອມຕໍ່ທາງກົງ ແມ່ນມີລັກສະນະການເຊື່ອມຕໍ່ ຄື:

- ດ້ານຂໍ້ມູນທຸລະກຳ: ເຊື່ອມຕໍ່ໂດຍກົງກັບບໍລິສັດ LAPNet;
- ດ້ານການຫັກບັນຊີສຸດທ້າຍ: ຜ່ານບັນຊີຂອງຕົນທີ່ມີໃນລະບົບ LaPASS.

ມາດຕາ 8 ເງື່ອນໄຂການເຂົ້າເປັນສະມາຊີກທາງກົງ

- 8.1 ເປັນທະນາຄານທຸລະກິດ ຫຼື ສະຖາບັນການເງິນທີ່ໄດ້ຮັບການອະນຸຍາດ ຈາກກົມຄຸ້ມຄອງລະບົບການ ຊໍາລະ, ທະນາຄານແຫ່ງ ສປປ ລາວ ໃນແຕ່ລະໄລຍະ;
- 8.2 ມີບັນຊີຮັບການຊໍາລະ ທີ່ເປີດຢູ່ ລະບົບ LaPASS;
- 8.3 ມີແອັບພິເຄີດຊັ້ນທາງການເງິນເປັນຂອງຕົນເອງ;
- 8.4 ມີລະບົບທີ່ສາມາດຮອງຮັບມາດຕະຖານຂໍ້ຄວາມ ISO 20022 ຫຼື JSON format ແລະ ສາມາດຮອງຮັບ ມາດຕະຖານ Lao QR;
- 8.5 ມີລະບົບທີ່ດັລອງ ແລະ ລະບົບຕົວຈິງ ຕາມເງື່ອນໄຂມາຕະຖານເຕັກນິກຂອງລະບົບ LMPS;
- 8.6 ມີສູນຂໍ້ມູນຫຼັກ ແລະ ສູນສໍາຮອງຂໍ້ມູນ ເພື່ອເຊື່ອມຕໍ່ກັບບໍລິສັດ LAPNet ຜ່ານສາຍໄຍແກ້ວນໍາແສງ (Fiber Optic) ທີ່ມີຄວາມຖື່ນໃນການສື່ສາມແລກປ່ຽນຂໍ້ມູນ ຄື:
 - ສາຍ 01: ເຊື່ອມສູນຂໍ້ມູນຫຼັກ ຫາ DC ຂອງບໍລິສັດ ຕ້ອງມີຄວາມຖື່ນຢ່າງໜ້ອຍ 2 Mbps; 

- ສາຍ 02: ແຊ້ອມສູນສໍາຮອງຂໍ້ມູນ ຫາ DR ຂອງ ບໍລິສັດ LAPNet ຕ້ອງມີຄວາມຖື່ປ່າງໜ້ອຍ 1 Mbps;
 - ສໍາລັບ 02 ສາຍເຊື່ອມ ແມ່ນຕ້ອງມາຈາກ 02 ຜູ້ໃຫ້ບໍລິການເຄືອຂ່າຍອິນເຕີເນັດທີ່ຕ່າງໝັ້ນ;
- 8.7 ມີລະບົບທີ່ສາມາດດຶງຂໍ້ມູນທຸລະກຳອ້າງອີງປະຈຳວັນ (Settlement Report) ຈາກລະບົບ LMPS;
- 8.8 ມີລະບົບການຊອກຮູ້ຂໍ້ມູນຂອງຜູ້ໃຊ້ບໍລິການ (KYC/CDD) ທີ່ມີການດຳເນີນງານຖືກຕ້ອງ ແລະ ສອດຄ່ອງຕາມຂໍ້ຕົກລົງວ່າດ້ວຍ ມາດຕະການຕ້ານ ສະກັດກັນການຝອກເງິນ ແລະ ການສະໜອງທຶນໃຫ້ ແກ່ການກໍ່ການຮ້າຍ ສໍາລັບທີ່ມີໜ້າທີ່ລາຍງານ (ສະບັບປັບປຸງ) ເລກທີ 10/ຄຕຟງ, ລົງວັນທີ 25 ສິງຫາ 2021 ແລະ ນິຕິກໍາອື່ນງ່າງ ຕາມການແຈ້ງການຂອງທະນາຄານ ແຫ່ງ ສປປ ລາວ ໃນແຕ່ລະໄລຍະ;
- 8.9 ມີຖານຂໍ້ມູນທີ່ປອດໄພ ແລະ ມີລະບົບຮັກສາຄວາມປອດໄພຕາມມາດຕະຖານສາກົນ ເພື່ອປ້ອງກັນຕໍ່ ການລັກລອບ ຫຼື ແຊກແຊງຈາກພາຍນອກ ບໍ່ໃຫ້ສາມາດເຂົ້າເຖິງບັນຊີຜູ້ໃຊ້ ຜ່ານລະບົບອິນເຕີເນັດ (ອີງຕາມເອກະສານດ້ານເຕັກນິກຂອງບໍລິສັດ LAPNet ໃນແຕ່ລະໄລຍະ);
- 8.10 ລະບົບກວດສອບການເຮັດທຸລະກຳຊີ້ເຊື່ອນ ທີ່ຢູ່ໃນຊ່ວງໄລຍະເວລາດຽວກັນ (ອີງຕາມເອກະສານດ້ານເຕັກນິກຂອງບໍລິສັດ LAPNet ໃນແຕ່ລະໄລຍະ);
- 8.11 ເງື່ອນໄຂອື່ນທີ່ຈໍາເປັນ ຕາມການຮຽກຮ້ອງຂອງບໍລິສັດ LAPNet ໃນແຕ່ລະໄລຍະ.

ມາດຕາ 9 ເອກະສານປະກອບຂອງການເຂົ້າເປັນສະມາຊິກທາງກິງ

- 9.1 ໃບສະເໜີຂໍຂົ້າເປັນສະມາຊິກ (ລະບຸຜະລິດຕະພັນທີ່ຕ້ອງການໃຫ້ບໍລິການ);
- 9.2 ສໍາເນົາໃບທະບຽນວິສາຫະກິດ;
- 9.3 ສໍາເນົາໃບທະບຽນອາກອນ (ໃບມອບພັນທະອາກອນປະຈຳປີລ່າສຸດ);
- 9.4 ສໍາເນົາເອກະສານອະນຸຍາດ ທີ່ອອກໂດຍກົມຄຸ້ມຄອງລະບົບການຊໍາລະ, ທະນາຄານ ແຫ່ງ ສປປ ລາວ;
- 9.5 ສໍາເນົາເອກະສານການເປັນສະມາຊິກຂອງລະບົບ LaPASS ທີ່ອອກໃຫ້ໂດຍ ກົມບໍລິການກະນາຄານ, ທະນາຄານແຫ່ງ ສປປ ລາວ;
- 9.6 ແຜນການພັດທະນາ ແລະ ຕໍ່ຍອດຜະລິດຕະພັນ ພາຍຫຼັງເຂົ້າເປັນສະມາຊິກ ໃນໄລຍະ 01 ປີ ຕໍ່ໜ້າ;
- 9.7 ເອກະສານຈໍາເປັນອື່ນ ຕາມທີ່ບໍລິສັດ LAPNet ຮຽກຮ້ອງ ໃນແຕ່ລະໄລຍະ.

ມາດຕາ 10 ຂັ້ນຕອນການພິຈາລະນາເຂົ້າເປັນສະມາຊິກທາງກິງ

10.1 ຍື່ນເອກະສານສະໜີ

ພາກສ່ວນທີ່ມີຈຸດປະສົງຕ້ອງການເຂົ້າມາເປັນສະມາຊິກ ຕ້ອງປະກອບເອກະສານໃຫ້ຄົບຖ້ວນ ຕາມທີ່ກຳນົດໄວ້ໃນມາດຕາ 9 ຂອງລະບຽບສະບັບນີ້ ມາຍັງບໍລິສັດ LAPNet ເພື່ອພິຈາລະນາ, ຫຼັງຈາກນັ້ນບໍລິສັດ LAPNet ຈະພິຈາລະນາ ພາຍໃນເວລາ 15 ວັນລັດຖະການ ນັບແຕ່ວັນທີໄດ້ຮັບເອກະສານ;

ພາຍຫຼັງສໍາເລັດຂັ້ນຕອນໃນການພິຈາລະນາ, ບໍລິສັດ LAPNet ຈະແຈ້ງຕອບຢ່າງເປັນລາຍລັກອັກສອນ (ເຫັນດີ ຫຼື ບໍ່ເຫັນດີ ພ້ອມດ້ວຍເຫດຜົນ); 

ກໍລະນີເຫັນດີ, ບໍລິສັດ LAPNet ຈະແຈ້ງໃຫ້ພາກສ່ວນດັ່ງກ່າວ ເຊົ້າມາເຊັນເອກະສານຮັກສາຄວາມລັບເພື່ອມອບຮັບເອກະສານດ້ານເຕັກນິກ ແລະ ແຈ້ງຕອບຮັບເປັນສະມາຊິກຊື່ວຄາວ, ພ້ອມທັງອອກໃບຮຽກເກັບເງິນຄ່າທໍານຽມການເຂົ້າເປັນສະມາຊິກ.

10.2 ກະກຽມ, ພັດທະນາ ແລະ ທິດລອງລະບົບ ເພື່ອຂຶ້ນຜະລິດຕະພັນ

ເມື່ອໄດ້ຮັບອະນຸຍາດເປັນສະມາຊິກຊື່ວຄາວ, ພາກສ່ວນດັ່ງກ່າວຕ້ອງກະກຽມຄວາມພ້ອມດ້ານຕ່າງໆໃນການເຊື່ອມໂຍງເຂົ້າລະບົບ LMPS ໂດຍອີງຕາມແຜນການຈັດຕັ້ງປະໂບດດ້ານການພັດທະນາ, ເຊື່ອມໂຍງລະບົບ ແລະ ແຜນການດໍາເນີນງານລະອຽດໃນການຂຶ້ນຜະລິດຕະພັນ ຕາມການສະເໜີໃນ ເບື້ອງຕົ້ນ.

ສະມາຊິກຊື່ວຄາວ ມີເວລາ 90 ວັນ ໃນການກະກຽມ ແລະ ພັດທະນາ ພ້ອມທັງຕ້ອງສໍາເລັດການທິດລອງລະບົບຂອງຕົນຮ່ວມກັບລະບົບທິດລອງຂອງບໍລິສັດ LAPNet ແລະ ລະບົບທິດລອງຂອງສະມາຊິກອື່ນ. ກໍລະນີເກີນກໍາມີດເວລາ, ສະມາຊິກດັ່ງກ່າວຕ້ອງຂຽນສະເໜີຂຶ້ນ ຫຼື ຂະຫຍາຍເວລາການພັດທະນາ, ພ້ອມເຫດຜົນຢ່າງລະອຽດ ມາຍັງບໍລິສັດ LAPNet ຢ່າງເປັນລາຍລັກອັກສອນ.

10.3 ການຂຶ້ນຜະລິດຕະພັນ

ເມື່ອເຫັນວ່າການທິດລອງລະບົບສໍາເລັດ ຕາມມາດຕະຖານດ້ານເຕັກນິກ, ບໍລິສັດ LAPNet ຈະອະນຸຍາດໃຫ້ຂຶ້ນຜະລິດຕະພັນ, ຊຶ່ງໄລຍະເວລາດັ່ງກ່າວ ສະມາຊິກຊື່ວຄາວຕ້ອງສໍາເລັດການເຮັດຫຼວະກໍາຜ່ານລະບົບຕົວຈິງກັບສະມາຊິກອື່ນ ໂດຍລະບົບຕ້ອງດໍາເນີນງານຢ່າງຄ່ອງຕົວ ແລະ ມີຄວາມສະຖຽນຢ່າງເຕັ້ນໆອ່າງ ເປັນເວລາ 10 ວັນລັດຖະການ. ທາກເຫັນວ່າລະບົບຂອງສະມາຊິກຊື່ວຄາວດໍາເນີນໄປຕາມທີ່ຫາງບໍລິສັດ LAPNet ກໍານົດໄວ້ ຈຶ່ງຈະພິຈາລະນາຮັບອີາເປັນສະມາຊິກຖາວອນ ແລະ ປະສານງານເພື່ອເຮັດສັນຍາຮ່ວມກັນ ຕາມລະບຽບການ.

ລາຍລະອຽດຂອງງານຕະຫຼາດຂອງລະບົບ ແມ່ນສ້າງເປັນເອກະສານສະເພາະຕ່າງໆທາງ.

ມາດຕາ 11 ສິດ ແລະ ພັນຍະຂອງສະມາຊິກທາງກົງ

11.1 ສິດຂອງສະມາຊິກທາງກົງ

- ກຽກໃຫ້ບໍລິສັດ LAPNet ສະໜັບສະໜູນ ໃນການພັດທະນາ ແລະ ການທິດລອງລະບົບ ເພື່ອໃຫ້ສໍາເລັດການຂຶ້ນຜະລິດຕະພັນ;
- ກຽກໃຫ້ບໍລິສັດ LAPNet ພົວພັນກັບສະມາຊິກອື່ນ ຫຼື ພາກສ່ວນທີ່ກ່ຽວຂ້ອງ ເພື່ອສະໜັບສະໜູນໃນການພັດທະນາ ແລະ ການທິດລອງລະບົບ;
- ສະເໜີທາບໍລິສັດ LAPNet ເພື່ອຂຶ້ນ ແລະ ຂະຫຍາຍເວລາຂອງການພັດທະນາລະບົບ;
- ກຽກຂໍເວົ້າຂຶ້ມູນຜູ້ໃຊ້ບໍລິການ, ໃບບົນ ຫຼື ເອກະສານທີ່ກ່ຽວຂ້ອງ ຈາກສະມາຊິກອື່ນ ໃນກໍລະນີທີ່ມີຫຼວະກໍາເຝັດພາດເກີດຂຶ້ນ ເພື່ອນຳມາເປັນຫຼັກຖານອ້າງອີງ ໃນການແກ້ໄຂຫຼວະກໍາທີ່ເຝັດພາດ;
- ພັດທະນາ ແລະ ຕໍ່ຍອດຜະລິດຕະພັນທີ່ນອນຢູ່ໃນລະບົບ LMPS ໃຫ້ເປັນຜະລິດຕະພັນໃໝ່ ຫຼື ໃຫ້ບໍລິການໃນຮູບແບບໃໝ່ພາຍໃຕ້ການເຫັນດີຢ່າງເປັນລາຍລັກອັກສອນຈາກຂອງບໍລິສັດ LAPNet; 

- ໄດ້ຮັບສ່ວນແບ່ງຈາກຄ່າບໍລິການຂອງຜະລິດຕະພັນທີ່ມອນຢູ່ໃນ ລະບົບ LMPS ຕາມຂອບເຂດການໃຫ້ບໍລິການຂອງຕົນ ແລະ ຕາມອັດຕາສ່ວນທີ່ບໍລິສັດ LAPNet ກໍານົດໃນແຕ່ລະໄລຍະ;
- ຮຽກໃຫ້ບໍລິສັດ LAPNet ເປັນສຶກາງປະສານງານຫາສະມາຊຸກອື່ນ ຫຼື ພາກສ່ວນທີ່ກ່ຽວຂ້ອງໃນກໍລະນີທີ່ບໍ່ສາມາດດຳເນີນການແກ້ໄຂທຸລະກໍາຜິດພາດ ຕາມລະບຽບຂອງບໍລິສັດ LAPNet;
- ປະຕິບັດສີດອື່ນ ທີ່ບໍ່ຂັດກັບພັນທະ, ຂໍ້ຫ້າມ ແລະ ຂໍ້ກໍານົດຕ່າງໆທີ່ມອນຢູ່ໃນລະບຽບຂອງບໍລິສັດ LAPNet.

11.2 ພັນທະຂອງສະມາຊຸກທາງກິງ

- ປະກອບເອກະສານທີ່ຕິດພັນກັບການຂໍເຂົ້າເປັນສະມາຊຸກລະບົບ LMPS ໃຫ້ຄົບຖ້ວນ;
- ແຕ່ງຕັ້ງຄະນະຮັບຜິດຊອບຂອງຕົນ ຢ່າງເປັນລາຍລັກອັກສອນ ເພື່ອປະສານງານ ແລະ ເຮັດວຽກຮ່ວມກັບບໍລິສັດ LAPNet ແລະ ສະມາຊຸກອື່ນ;
- ພັດທະນາລະບົບ ແລະ ຂຶ້ນຜະລິດຕະພັນໃຫ້ສໍາເລັດ ຕາມກໍານົດເວລາທີ່ລະບຸໃນລະບຽບສະບັບນີ້;
- ຕິດຕາມ ແລະ ຮັບປະກັນລະບົບຂອງຕົນ ໃຫ້ສາມາດດຳເນີນໄດ້ຢ່າງສະຖຽນ ແລະ ສາມາດໃຫ້ບໍລິການໄດ້ຢ່າງຕໍ່ເນື່ອງ;
- ພັດທະນາແອັບພິເຄີ້ນທາງການເງິນ ໃຫ້ສອດຄ່ອງຕາມມາດຕະຖານເຕັກນິກ ທີ່ບໍລິສັດ LAPNet ວາງອອກໃນແຕ່ລະໄລຍະ;
- ກວດສອບຂໍ້ມູນທຸລະກໍາອ້າງອີງປະຈໍາວັນ (Settlement Report) ທີ່ດີງຈາກລະບົບ LMPS ໂດຍການສົມທຽບກັບຂໍ້ມູນທີ່ຖືກບັນທຶກດ້ວຍລະບົບພາຍໃນຂອງຕົນ;
- ລາຍງານຈໍານວນທຸລະກໍາທີ່ເກີດຂຶ້ນຜ່ານລະບົບ LMPS ໃຫ້ແກ່ບໍລິສັດ LAPNet ເປັນປະຈໍາເດືອນຕີ:
 - ຈໍານວນທຸລະກໍາຫັງໜີດ;
 - ຈໍານວນທຸລະກໍາໂອນອອກ;
 - ຈໍານວນທຸລະກໍາໂອນເຂົ້າ;
 - ຈໍານວນທຸລະກໍາທີ່ບໍ່ສໍາເລັດ;
 - ຈໍານວນເງິນທັງໝົດ;
 - ຈໍານວນເງິນທີ່ໂອນອອກ;
 - ຈໍານວນເງິນທີ່ໂອນເຂົ້າ;
 - ຈໍານວນທຸລະກໍາຜິດພາດທີ່ໄດ້ຮັບການຮ້ອງຂໍຈາກສະມາຊຸກອື່ນ;
 - ຈໍານວນທຸລະກໍາຜິດພາດທີ່ໄດ້ສົ່ງຄໍາຮ້ອງຂໍຫາສະມາຊຸກອື່ນ;
 - ກໍລະນີສະມາຊຸກໃຫ້ບໍລິການຫຼາຍຜະລິດຕະພັນຂອງລະບົບ ແມ່ນໃຫ້ແຍກລອຽດ;
- ດັດແກ້ບັນຊີ ພາຍຫຼັງທີ່ສໍາເລັດການແກ້ໄຂທຸລະກໍາຜິດພາດໄດ້ໜຶ່ງ;
- ລາຍງານ ຫຼື ແຈ້ງການຫາບໍລິສັດ LAPNet ຜ່ານຊ່ອງທາງອີເມວ ຫຼື/ແລະ skype ຫຼື/ແລະຊ່ອງທາງອື່ນໆ ຕາມການຕົກລົງກັນ ກໍລະນີລະບົບຂອງຕົນມີບັນຫາ ແລະ ຂາດການເຊື່ອມຕໍ່ກັບລະບົບ LMPS ຫຼາຍກວ່າ 10 ນາທີ; 

- ຮັບຜິດຊອບຄວາມເສຍຫາຍທີ່ອາດຈະເກີດຂຶ້ນໃນລະບົບຕົວຈິງລະຫວ່າງຕົນ ແລະ ສະມາຊຸກໃໝ່, ກໍລະນີທີ່ບໍ່ສາມາດໃຫ້ການຮ່ວມມືດ້ານການທົດລອງລະບົບໃນໄລຍະທີ່ພາກສ່ວນດັ່ງກ່າວເປັນ ສະມາຊຸກຊົ່ວຄາວ;
- ສ້າງຖຸມື້/ແລະ ຄໍາແນະນຳ ກ່ຽວກັບການນຳໃຊ້, ຄ່າບໍລິການ ແລະ ການແກ້ໄຂທຸລະກຳຜິດພາດ ຂອງຜະລິດຕະພັນລະບົບ LMPS ທີ່ຕົນໄດ້ເຂົ້າຮ່ວມໃຫ້ບໍລິການຢ່າງລະອຽດ ແລະ ຖືກຕ້ອງ, ຕາມ ລະບຽບຂອງບໍລິສັດ LAPNet ເພື່ອເປັນບ່ອນອີງໃນການໂຄສະນາເຜີຍແຜ່ ໃຫ້ແກ່ຜູ້ໃຊ້ບໍລິການ;
- ໂຄສະນາໃຫ້ຜູ້ໃຊ້ບໍລິການໄດ້ຮັບຮູ້ ແລະ ເຂົ້າໃຈກ່ຽວກັບຜະລິດຕະພັນ ທີ່ຕົນໄດ້ເຂົ້າຮ່ວມໃຫ້ ບໍລິການຜ່ານຊ່ອງຫາງຕ່າງໆ ເຊັ່ນ: ປ່ອງບໍລິການ, ສ້ອອນລາຍ, ຫັ້ງສີພິມ, ໂທລະພາບ ເປັນຕົ້ນ;
- ຊໍາລະຄ່າທຳນຽມການເຂົ້າເປັນສະມາຊຸກ, ຄ່າຄຸມຄອງປະຈຳປີ ແລະ ຄ່າທຳນຽມອື່ນງໍທີ່ຕິດພັນກັບ ຕົນເອງ ຕາມລະບຽບທີ່ບໍລິສັດ LAPNet ໄດ້ວ່າງອອກ ໃນແຕ່ລະໄລຍະ;
- ຮັບປະກັນວ່າລະບົບ KYC/CDD ຂອງຕົນ ໄດ້ຮັບມາດຕະຖານສາກົນ ແລະ ສອດຄ່ອງຕາມລະບຽບ ກົດໝາຍຂອງ ສປປ ລາວ;
- ຮັບປະກັນ ແລະ ຢັ້ງຢືນການມີຕົວຕົນຂອງຜູ້ໃຊ້ບໍລິການທີ່ມີບັນຊີພາຍໃຕ້ການຄຸມຄອງຂອງຕົນ;
- ຕິດຕາມ ແລະ ແກ້ໄຂທຸລະກຳທີ່ຜິດພາດ ໃຫ້ສໍາເລັດຕາມໄລຍະເວລາ ໂດຍແກ້ໄຂຜ່ານລະບົບ ຫຼື/ ແລະ ຊ່ອງຫາງທີ່ບໍລິສັດ LAPNet ກໍານົດ ໃນແຕ່ລະໄລຍະ;
- ປະສານສົມທຶນໃຫ້ການຮ່ວມມື ແລະ ສະໜອງຂໍ້ມູນຂອງຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸມ ຄອງຂອງຕົນ ໃຫ້ແກ່ສະມາຊຸກອື່ນ ຫຼື/ແລະ ບໍລິສັດ LAPNet ໃນກໍລະນີຈຳເປັນຕ້ອງນຳໃຊ້ເຂົ້າໃນ ຂະບວນການແກ້ໄຂທຸລະກຳຜິດພາດ;
- ເປັນເຈົ້າການໃນການປະສານງານ ຫຼື/ແລະ ການລົງພື້ນທີ່ຕົວຈິງ ເພື່ອໄປຊອກຫາຜູ້ໃຊ້ບໍລິການທີ່ມີ ບັນຊີພາຍໃຕ້ການຄຸມຄອງຂອງຕົນ (ກໍລະນີຈຳເປັນ);
- ຕິດຕາມ ແລະ ກວດສອບລະບົບຮັກສາຄວາມປອດໄພ ເພື່ອບໍ່ໃຫ້ພາກສ່ວນພາຍນອກສາມາດເຂົ້າ ແອກແຍງຖານຂໍ້ມູນຜູ້ໃຊ້ບໍລິການ ແລະ ຖານຂໍ້ມູນເຕັກນິກຂອງຕົນ;
- ເຮັດສັນຍາຮ່ວມກັບບໍລິສັດ LAPNet ເພື່ອເປັນບ່ອນອີງໃນການຈັດຕັ້ງປະຕິບັດວຽກງານຮ່ວມກັນ;
- ປະຕິບັດຕາມ ນິຕິກໍາທີ່ກ່ຽວຂ້ອງກັບການເປັນຜູ້ໃຫ້ບໍລິການຊໍາລະ, ການໂອນເງິນຜ່ານຫາງເອເລັກ ໂໂຮນິກ ແລະ ອື່ນງ່ອງ ສປປ ລາວ ໃນແຕ່ລະໄລຍະ;
- ປະຕິບັດຕາມ ກົດໝາຍວ່າດ້ວຍ ການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ ການກໍາການຮ້າຍ ຂອງ ສປປ ລາວ ໃນແຕ່ລະໄລຍະ;
- ພັນທະອື່ນທີ່ກໍານົດໄວ້ໃນລະບຽບອື່ນງ່ອງບໍລິສັດ LAPNet ແລະ ປະຕິບັດຕາມພັນທະອື່ນໃນ ນາມເປັນທະນາຄານທຸລະກິດ, ສະຖາບັນການເງິນຈຸລະພາກ ແລະ ຜູ້ໃຫ້ບໍລິການຊໍາລະເງິນ ຕາມການ ກໍານົດຂອງ ທະນາຄານແຫ່ງ ສປປລາວ.

a

ໝວດທີ 2

ສະມາຊິກທາງອ້ອມ (Indirect participant)

ມາດຕາ 12 ສະມາຊິກທາງອ້ອມ

ສະມາຊິກທາງອ້ອມ ຫມາຍເຕິງ ພາກສ່ວນທີ່ເຊື່ອມຕໍ່ເຂົ້າຫາລະບົບ LMPS ດ້ວຍ ຮູບແບບເຊື່ອມຕໍ່ຫາງອ້ອມ ຜ່ານທະນາຄານສະໜັບສະໜູນ ຕາມການອະນຸຍາດຂອງບໍລິສັດ LAPNet;

ສະມາຊິກທາງອ້ອມ ປະກອບມີ: ສະຖາບັນການເງິນຈຸລະພາກ, ຜູ້ໃຫ້ບໍລິການຊໍາລະທີ່ເປັນມີຕິບຸກຄົນ ແລະ ມີຕິບຸກຄົນອື່ນໆ ຕາມການອະນຸຍາດຂອງ ທະນາຄານແຫ່ງ ສປປ ລາວ ແຕ່ລະໄລຍະ.

ມາດຕາ 13 ຮູບແບບເຊື່ອມຕໍ່ຫາງອ້ອມ (Indirect participant)

ຮູບແບບເຊື່ອມຕໍ່ຫາງອ້ອມ ເມັນມີລັກສະນະເຊື່ອມຕໍ່ ຄື:

- ດ້ານຂໍ້ມູນທຸລະກຳ: ເຊື່ອມຕໍ່ໂດຍກິງກັບທະນາຄານສະໜັບສະໜູນ;
- ດ້ານການຫັກບັນຊີສຸດຫ້າຍ: ທະນາຄານສະໜັບສະໜູນຮັດໜ້າທີ່ເປັນຕົວແທນໃຫ້ແກ່ສະມາຊິກທີ່ເຊື່ອມຕໍ່ຫາງອ້ອມ ດ້ານການຫັກບັນຊີສຸດຫ້າຍໃນລະບົບ LaPASS.

ທຸລະກຳທີ່ເກີດຂຶ້ນລະຫວ່າງສະມາຊິກທາງອ້ອມ ແລະ ທະນາຄານສະໜັບສະໜູນ ເມັນບໍລິສັດ LAPNet ປີວ່າເປັນທຸລະກຳທີ່ແລ່ນຜ່ານລະບົບ LMPS ເຫັນນັ້ນ.

ມາດຕາ 14 ເງື່ອນໄຂການເຂົ້າເປັນສະມາຊິກທາງອ້ອມ

- 14.1 ເປັນສະຖາບັນການເງິນທີ່ໄດ້ຮັບການອະນຸຍາດ ຈາກກົມຄຸມຄອງລະບົບການຊໍາລະ, ທະນາຄານແຫ່ງ ສປປ ລາວ ໃນແຕ່ລະໄລຍະ;
- 14.2 ມີ 01 ທະນາຄານສະໜັບສະໜູນ ເພື່ອເປັນຕົວແທນການດຳເນີນງານຕ່າງໆໃຫ້ແກ່ຕົນ;
- 14.3 ມີບັນຊີເງິນຝາກຄໍາປະກັນ (Trust Account) ເປີດຢູ່ທະນາຄານສະໜັບສະໜູນ ຕາມລະບຽບການຂອງ ທະນາຄານແຫ່ງ ສປປ ລາວ ວາງອອກໃນແຕ່ລະໄລຍະ;
- 14.4 ມີເງື່ອນໄຂຕາມທີ່ໄດ້ກຳນົດໄວ້ໃນມາດຕາ 8 (ຂໍ 8.3, 8.4, 8.5, 8.6, 8.7 ແລະ 8.10) ຂອງລະບຽບ ສະບັບນີ້;
- 14.5 ເງື່ອນໄຂອື່ນທີ່ຈໍາເປັນ ຕາມການຮຽກຮ້ອງຂອງບໍລິສັດ LAPNet ໃນແຕ່ລະໄລຍະ.

ມາດຕາ 15 ເອກະສານປະກອບຂອງການເຂົ້າເປັນສະມາຊິກໃນຮູບແບບເຊື່ອມຕໍ່ຫາງອ້ອມ

- 15.1 ສໍາເນົາເອກະສານຢັ້ງຢືນການເປີດບັນຊີ ຢູ່ທະນາຄານສະໜັບສະໜູນ;
- 15.2 ເອກະສານອື່ນໆທີ່ໄດ້ກຳນົດໄວ້ໃນມາດຕາ 9 (ຍົກເວັ້ນ ຂໍ 9.5) ຂອງລະບຽບສະບັບນີ້;
- 15.3 ເອກະສານຈໍາເປັນອື່ນ ຕາມທີ່ບໍລິສັດ LAPNet ກໍານົດໄວ້ໃນແຕ່ລະໄລຍະ.

ມາດຕາ 16 ຂັ້ນຕອນການພິຈາລະນາເຂົ້າເປັນສະມາຊຸກທາງອ້ອມ

16.1 ຍື່ນເອກະສານສະໜີ

ພາກສ່ວນທີ່ມີຈຸດປະສົງຕ້ອງການເຂົ້າມາເປັນສະມາຊຸກ ຕ້ອງປະກອບເອກະສານໃຫ້ຄືບຖ້ວນ ຕາມທີ່ກໍານົດໄວ້ໃນມາດຕາ 11 ຂອງລະບຽບສະບັບນີ້ ມາຍັງບໍລິສັດ LAPNet ເພື່ອພິຈາລະນາ. ຫຼັງຈາກນີ້, ບໍລິສັດ LAPNet ຈະພິຈາລະນາ ພາຍໃນເວລາ 15 ວັນລັດຖະການ ນັບແຕ່ວັນທີໄດ້ຮັບເອກະສານ;

ບໍລິສັດ LAPNet ຈະປະສານໄປຢັ້ງທະນາຄານສະໜັບສະໜູນ ເພື່ອຂໍການຢັ້ງຢືນ ຢ່າງເປັນລາຍລັກອັກສອນ.

ພາຍຫຼັງສໍາເລັດການພິຈາລະນາທຸກຂັ້ນຕອນ, ບໍລິສັດ LAPNet ຈະແຈ້ງຕອບຢ່າງເປັນລາຍລັກອັກສອນ (ເຫັນດີ ຫຼື ບໍ່ເຫັນດີ ພ້ອມດ້ວຍເຫດຜົນ). ກໍລະນີເຫັນດີ, ບໍລິສັດ LAPNet ຈະແຈ້ງໄປຢັ້ງ 02 ພາກສ່ວນ ລີ:

- 1) ແຈ້ງຕອບຮັບເປັນສະມາຊຸກຊື່ວຄາວ ແລະ ໃຫ້ເຂົ້າມາເຊັນເອກະສານຮັກສາຄວາມລັບ ເພື່ອມອບຮັບເອກະສານດ້ານເຕັກນິກ ພ້ອມທັງອອກໃບຮຽກເກັບເງິນຄ່າທຳນຽມການເຂົ້າເປັນສະມາຊຸກ;
- 2) ແຈ້ງໄປຢັ້ງທະນາຄານສະໜັບສະໜູນ ຕາມການອະນຸຍາດຂອງບໍລິສັດ LAPNet.

16.2 ກະກຽມ, ພັດທະນາ ແລະ ທິດລອງລະບົບ ເພື່ອຂຶ້ນຜະລິດຕະພັນ

ທະນາຄານສະໜັບສະໜູນ ຕ້ອງຊຸກຍູ້ ແລະ ຊ່ວຍເຫຼືອ ສະມາຊຸກຊື່ວຄາວ ໃນການກະກຽມຄວາມພ້ອມດ້ານຕ່າງໆໃນການເຊື່ອມໄໂຍງເຂົ້າກັບລະບົບ LMPS ໂດຍອີງຕາມແຜນການຈັດຕັ້ງປະຕິບັດ ການພັດທະນາ, ການເຊື່ອມໄໂຍງລະບົບ ແລະ ແຜນການດຳເນີນງານຢ່າງລະອຽດໃນການຂຶ້ນຜະລິດຕະພັນ ຕາມທີ່ສະມາຊຸກຊື່ວຄາວໄດ້ສະໜີໃນເບື້ອງຕົ້ນ.

ທະນາຄານສະໜັບສະໜູນ ແລະ ສະມາຊຸກຊື່ວຄາວ ມີເວລາ 90 ວັນ ໃນການກະກຽມ ແລະ ພັດທະນາ ພ້ອມທັງຕ້ອງສໍາເລັດການທິດລອງລະບົບຮ່ວມກັບລະບົບທິດລອງຂອງບໍລິສັດ LAPNet ແລະ ລະບົບທິດລອງຂອງສະມາຊຸກອື່ນ. ກໍລະນີເກີນກໍານົດເວລາ, ສະມາຊຸກຊື່ວຄາວຕ້ອງຮຽນສະໜີຂຶ້ນ ຫຼື ຂະຫຍາຍເວລາການພັດທະນາ ພ້ອມເຫດຜົນ ມາຍັງບໍລິສັດ LAPNet (ໂດຍຜ່ານການຢັ້ງຢືນຈາກທະນາຄານສະໜັບສະໜູນ) ຢ່າງເປັນລາຍລັກອັກສອນ.

16.3 ການຂຶ້ນຜະລິດຕະພັນ

ເມື່ອເຫັນວ່າການທິດລອງລະບົບສໍາເລັດ ຕາມມາດຕະຖານດ້ານເຕັກນິກ, ບໍລິສັດ LAPNet ຈະອະນຸຍາດໃຫ້ຂຶ້ນຜະລິດຕະພັນ ຊື່ງໄລຍະເວລາຂອງດັ່ງກ່າວ ສະມາຊຸກຊື່ວຄາວຕ້ອງສໍາເລັດການຮັດທຸລະກຳ ຜ່ານລະບົບຕົວຈິງກັບສະມາຊຸກອື່ນ ໂດຍລະບົບຕ້ອງດຳເນີນງານຢ່າງຄ່ອງຕົວ ແລະ ມີຄວາມສະຖຽນຢ່າງຕໍ່ເນື່ອງ ເປັນເວລາ 10 ວັນລັດຖະການ. ທ່ານເຫັນວ່າລະບົບຂອງສະມາຊຸກຊື່ວຄາວ ດຳເນີນໄປຕາມທີ່ກໍານົດໄວ້ທາງບໍລິສັດ LAPNet ຈຶ່ງຈະພິຈາລະນາຮັບເອົາເປັນສະມາຊຸກຖາວອນ ແລະ ປະສານງານຫາ ທະນາຄານສະໜັບສະໜູນ ເພື່ອຮັດສັນຍາຮ່ວມກັນ ຕາມລະບຽບການ.

ທຸກຂັ້ນຕອນຂອງການກະກຽມ, ການພັດທະນາ, ການທິດລອງລະບົບ ແລະ ການຂຶ້ນຜະລິດຕະພັນ ແມ່ນທະນາຄານສະໜັບສະໜູນ ຕ້ອງເປັນເຈົ້າການໃນການຕິດຕາມ ແລະ ຊ່ວຍເຫຼືອ ສະມາຊຸກຊື່ວຄາວ ຢ່າງເປັນປະຈຳ.

ລາຍລະອຽດຂອງແຕ່ລະຂັ້ນຕອນ ແມ່ນສ້າງເບັນເອກະສານສະເພາະຕ່າງໝາກ. 

ມາດຕາ 17 ສິດ ແລະ ພັນທະຂອງສະມາຊຸກທາງອ້ອມ

17.1 ສິດຂອງສະມາຊຸກທາງອ້ອມ

- ຮຽກໃຫ້ບໍລິສັດ LAPNet ແລະ ທະນາຄານສະໜັບສະໜູນ ໃຫ້ການຊ່ວຍເຫຼືອ ດ້ານການພັດທະນາ ແລະ ການທິດລອງລະບົບ ເພື່ອໃຫ້ສໍາເລັດການຂຶ້ນຜະລິດຕະພັນ;
- ຮຽກໃຫ້ບໍລິສັດ LAPNet ພົວພັນກັບສະມາຊຸກອື່ນ ຫຼື ພາກສ່ວນທີ່ກ່ຽວຂ້ອງ ເພື່ອສະໜັບສະໜູນ ໃນການພັດທະນາ ແລະ ການທິດລອງລະບົບ;
- ສະເໜີຫາບໍລິສັດ LAPNet ເພື່ອຂໍ້ຕໍ່ ແລະ ຂະຫຍາຍເວລາຂອງການພັດທະນາລະບົບ ໂດຍຜ່ານການ ຢັ້ງຢືນຈາກທະນາຄານສະໜັບສະໜູນ;
- ຮຽກໃຫ້ທະນາຄານສະໜັບສະໜູນ ຂໍເອົາຂໍ້ມູນຜູ້ໃຊ້ບໍລິການ, ໃບບົນ ຫຼື ເອກະສານທີ່ກ່ຽວຂ້ອງ ຈາກສະມາຊຸກອື່ນ ກໍລະນີທີ່ມີຫຼຸລະກຳຜິດພາດເກີດຂຶ້ນເພື່ອນຳມາເປັນຫຼັກຖານ ໃນການແກ້ໄຂຫຼຸລະ ກຳຜິດພາດ;
- ພັດທະນາ ແລະ ຕໍ່ຍອດຜະລິດຕະພັນທີ່ນອນຢູ່ໃນລະບົບ LMPS ໃຫ້ເປັນຜະລິດຕະພັນໃໝ່ ຫຼື ໃຫ້ ບໍລິການໃນຮູບແບບໃໝ່ ຮ່ວມກັບທະນາຄານສະໜັບສະໜູນ ພາຍໃຕ້ການເຫັນດີຢ່າງເປັນລາຍລັກ ອັກສອນຈາກຂອງບໍລິສັດ LAPNet;
- ຮຽກໃຫ້ທະນາຄານສະໜັບສະໜູນ ສະເໜີຫາບໍລິສັດ LAPNet ເພື່ອເປັນສິ່ງປະສານຫາ ສະມາຊຸກອື່ນ ຫຼື ພາກສ່ວນທີ່ກ່ຽວຂ້ອງ, ກໍລະນີທີ່ບໍ່ສາມາດດຳເນີນການແກ້ໄຂຫຼຸລະກຳຜິດພາດ ຕາມລະບຽບຂອງບໍລິສັດ LAPNet;
- ປະຕິບັດສິດອື່ນ ທີ່ບໍ່ຂັດກັບພັນທະ, ຂຶ້ໜ້າມ ແລະ ຂໍ້ກຳນົດຕ່າງໆທີ່ນອນຢູ່ໃນລະບຽບຂອງບໍລິສັດ LAPNet.

17.2 ພັນທະຂອງສະມາຊຸກທາງອ້ອມ

- ປະກອບເອກະສານທີ່ຕິດພັນກັບການຂໍເຂົ້າເປັນສະມາຊຸກລະບົບ LMPS ໃຫ້ຄືບຖ້ວນ;
- ເຮັດສັນຍາຮ່ວມກັບທະນາຄານສະໜັບສະໜູນ ເພື່ອເປັນບ່ອນອີງໃນການຈັດຕັ້ງປະຕິບັດວຽກງານ ຮ່ວມກັນ ແລະ ເພື່ອເປັນຫຼັກຖານໃນການແກ້ໄຂຂໍ້ຂັດແຍ່ງທີ່ອາດຈະເກີດຂຶ້ນໃນອານາຄິດ.
- ຕີກາລົງເປັນເອກະພາບຮ່ວມກັບທະນາຄານສະໜັບສະໜູນໃນທຸກຂັ້ນຕອນຂອງໜ້າວຽກໄດ້ໜຶ່ງ ກ່ອນທີ່ຈະມີການລາຍງານ ຫຼື/ແລະ ສະເໜີ ມາຍັງບໍລິສັດ LAPNet;
- ແຕ່ງຕັ້ງຄະນະຮັບຜິດຊອບຂອງຕົນຢ່າງເປັນລາຍລັກອັກສອນ (ໃນນັ້ນ ປະກອບມີບຸກຄະລາກອນ ຂອງທະນາຄານສະໜັບສະໜູນ ຢ່າງໜ້ອຍ 01 ຄົນ) ເພື່ອປະສານງານ ແລະ ເຮັດວຽກຮ່ວມກັບ ບໍລິສັດ LAPNet ແລະ ສະມາຊຸກອື່ນ;
- ພັດທະນາລະບົບ ແລະ ຂຶ້ນຜະລິດຕະພັນໃຫ້ສໍາເລັດ ຕາມກຳນົດເວລາທີ່ລະບຸໃນລະບຽບສະບັບນີ້;
- ຕິດຕາມ ແລະ ຮັບປະກັນລະບົບຂອງຕົນ ໃຫ້ການດຳເນີນງານມີຄວາມສະຖຽນ ແລະ ສາມາດໃຫ້ ບໍລິການຢ່າງຕໍ່ເນື້ອງ; 

- ພັດທະນາແອບພິເຄຊົ່ນທາງການເງິນ ໃຫ້ສອດຄ່ອງຕາມມາດຕະຖານເຕັກນິກ ທີ່ບໍລິສັດ LAPNet ວາງອອກໃນແຕ່ລະໄລຍະ;
- ກວດສອບ ແລະ ສົມທຽບຈຳນວນລາຍການທຸລະກຳທີ່ແລ່ນຜ່ານລະບົບ LMPS ຮ່ວມກັບທະນາຄານສະໜັບສະໜູນ ແລ້ວລາຍງານຈຳນວນທຸລະກຳທັງໝົດ ເປັນປະຈຳເດືອນ ໃຫ້ແກ່ບໍລິສັດ LAPNet ຄື:
 - ຈຳນວນທຸລະກຳທັງໝົດ;
 - ຈຳນວນທຸລະກຳໂອນອອກ;
 - ຈຳນວນທຸລະກຳໂອນເຂົ້າ;
 - ຈຳນວນທຸລະກຳທີ່ບໍ່ສໍາເລັດ;
 - ຈຳນວນເງິນທັງໝົດ;
 - ຈຳນວນເງິນທີ່ໂອນອອກ;
 - ຈຳນວນເງິນທີ່ໂອນເຂົ້າ;
 - ຈຳນວນທຸລະກຳຜິດພາດທີ່ໄດ້ຮັບການຮ້ອງຂໍຈາກສະມາຊິກອື່ນ;
 - ຈຳນວນທຸລະກຳຜິດພາດທີ່ໄດ້ສົ່ງຄໍາຮ້ອງຂໍຫາສະມາຊິກອື່ນ;
 - ກໍລະນີສະມາຊິກໃຫ້ບໍລິການໜ້າຍຜະລິດຕະພັນຂອງລະບົບ ແມ່ນໃຫ້ລະບຸແຍກລະອຽດ;
- ດັດແກ້ບັນຊີ ພາຍຫຼັງທີ່ສໍາເລັດການແກ້ໄຂທຸລະກຳທີ່ຜິດພາດໄດ້ເຊິ່ງ;
- ທາກລະບົບຂອງຕົນມີບັນຫາ ແລະ ບໍ່ສາມາດໃຫ້ບໍລິການໜ້າຍກວ່າ 10 ນາທີ ແມ່ນຕ້ອງລາຍງານ ຫຼື/ແລະ ແຈ້ງການຫາ ທະນາຄານສະໜັບສະໜູນ;
- ສ້າງຄຸ້ມື ຫຼື/ແລະ ຄໍາແນະນຳ ກ່ຽວກັບການນຳໃຊ້, ຄ່າບໍລິການ ແລະ ການແກ້ໄຂທຸລະກຳຜິດພາດຂອງຜະລິດຕະພັນລະບົບ LMPS ທີ່ຕົນໄດ້ເຂົ້າຮ່ວມໃຫ້ບໍລິການ ຢ່າງລະອຽດ ແລະ ຖືກຕ້ອງຕາມລະບຽບຂອງບໍລິສັດ LAPNet ເພື່ອເປັນບ່ອນອີງໃນການໂຄສະນາເຜີຍແຜ່ ໃຫ້ແກ່ຜູ້ໃຊ້ບໍລິການ;
- ໂຄສະນາໃຫ້ຜູ້ໃຊ້ບໍລິການໄດ້ຮັບຮູ້ ແລະ ເຂົ້າໃຈກ່ຽວກັບຜະລິດຕະພັນ ທີ່ຕົນໄດ້ເຂົ້າຮ່ວມໃຫ້ບໍລິການຜ່ານຊ່ອງທາງຕ່າງໆ ເຊັ່ນ: ປ່ອງບໍລິການ, ສ້ອອນລາຍ, ຫັ້ງສີພິມ, ໂທລະພາບ ເປັນຕົ້ນ;
- ຊໍາລະຄ່າທຳນຽມການເຂົ້າເປັນສະມາຊິກ, ຄ່າຄຸ້ມຄອງປະຈຳປີ ແລະ ຄ່າທຳນຽມອື່ນໆທີ່ຕິດພັນກັບຕົນອ່ອງ ຕາມທີ່ບໍລິສັດ LAPNet ໄດ້ວາງອອກ ໃນແຕ່ລະໄລຍະ;
- ຮັບປະກັນວ່າ ລະບົບ KYC/CDD ຖືກຕ້ອງຕາມມາດຕະຖານສາກົນ ແລະ ສອດຄ່ອງຕາມກົດໝາຍຂອງ ສປປ ລາວ;
- ຮັບປະກັນວ່າລະບົບຂອງຕົນ ມີການຈຳແນກປະເພດຂອງຜູ້ໃຊ້ບໍລິການ ແລະ ກໍານົດວົງເງິນໃນການເຮັດທຸລະກຳຂອງແຕ່ລະປະເພດຜູ້ໃຊ້ບໍລິການ ຕາມການອະນຸຍາດຂອງທະນາຄານ ແຫ່ງ ສປປ ລາວ ໃນແຕ່ລະໄລຍະ;
- ຮັບປະກັນ ແລະ ຢັ້ງຢືນການມີຕົວຕົນຂອງຜູ້ໃຊ້ບໍລິການທີ່ມີບັນຊີພາຍໃຕ້ການຄຸ້ມຄອງຂອງຕົນ; 

- ສົມທິບກັບທະນາຄານສະໜັບສະໜູນ ເພື່ອໃຫ້ການຮ່ວມມື ແລະ ສະໜອງຂໍ້ມູນຂອງຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງຕົນ ໃຫ້ແກ່ສະມາຊິກອື່ນ ຫຼື/ແລະ ບໍລິສັດ LAPNet ກໍລະນີທີ່ຈໍາເປັນຕ້ອງນຳໃຊ້ຂຶ້າໃນຂະບວນການແກ້ໄຂທຸລະກຳຜິດພາດ;
- ເປັນເຈົ້າວານໃນການປະສານງານ ຫຼື/ແລະ ການລົງພື້ນທີ່ຕົວຈິງ ເພື່ອໄປອອກທາງຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງຕົນ (ກໍລະນີຈໍາເປັນ);
- ຕິດຕາມ ແລະ ກວດສອບລະບົບຮັກສາຄວາມປອດໄພ ເພື່ອບໍ່ໃຫ້ພາກສ່ວນພາຍນອກສາມາດເຂົ້າແຂງແຈ້ງຖານຂໍ້ມູນຜູ້ໃຫ້ບໍລິການ ແລະ ຖານຂໍ້ມູນເຕັກນິກຂອງຕົນ;
- ປະຕິບັດຕາມ ກົດໝາຍວ່າດ້ວຍ ການຕ້ານ ສະກັດກັນ ການພອກເງິນ ແລະ ການສະໜອງທຶນໃຫ້ແກ່ການກໍາການຮ້າຍ ຂອງ ສປປ ລາວ ໃນແຕ່ລະໄລຍະ;
- ພັນທະອື່ນທີ່ກຳນົດໄວ້ໃນລະບຽບອື່ນໆຂອງບໍລິສັດ LAPNet ແລະ ປະຕິບັດຕາມພັນທະອື່ນໃນນາມເປັນ ສະຖາບັນການເງິນຈຸລະພາກ ແລະ ນິຕິບຸກຄົນ ທີ່ເປັນຜູ້ໃຫ້ບໍລິການຊໍາລະເງິນ ຕາມການກຳນົດຂອງທະນາຄານແຫ່ງ ສປປລາວ.

ໝວດທີ 3 ທະນາຄານສະໜັບສະໜູນ (Sponsor Bank)

ມາດຕາ 18 ທະນາຄານສະໜັບສະໜູນ

ທະນາຄານສະໜັບສະໜູນ (Sponsor Bank) ແມ່ນສະມາຊິກທາງງົງ ທີ່ເຮັດໜ້າທີ່ເປັນຕົວແທນໃນການເຊື່ອມຕໍ່, ການລາຍງານ, ການແກ້ໄຂທຸລະກຳຜິດພາດ ແລະ ການດໍາເນີນງານອື່ນໆໃຫ້ແກ່ສະມາຊິກທາງອ້ອມ;

ມາດຕາ 19 ເງື່ອນໄຂການເປັນທະນາຄານສະໜັບສະໜູນ

- 19.1 ເປັນສະມາຊິກທາງງົງ ທີ່ເປັນທະນາຄານທຸລະກິດ ເທົ່ານັ້ນ;
- 19.2 ນຳໃຊ້ລະບົບ LaPASS ໃນຮູບແບບ STPG ຕາມການກຳນົດຂອງທະນາຄານແຫ່ງ ສປປ ລາວ;
- 19.3 ເງື່ອນໄຂຕາມທີ່ລະບຸໃນມາດຕາ 8 ຂອງລະບຽບສະບັບນີ້ ແລະ ເງື່ອນໄຂອື່ນທີ່ຈໍາເປັນ ຕາມການຮຽກຮ້ອງຂອງບໍລິສັດ LAPNet ໃນແຕ່ລະໄລຍະ.

ມາດຕາ 20 ຂັ້ນຕອນການເປັນທະນາຄານສະໜັບສະໜູນ

ອີງຕາມການເລືອກຂອງສະມາຊິກທາງອ້ອມ ແລະ ອີງຕາມການປະສານງານຂອງບໍລິສັດ LAPNet ທີ່ສອດຄ່ອງຕາມຂັ້ນຕອນທີ່ກຳນົດໃນມາດຕາ 16 ຂອງລະບຽບສະບັບນີ້.

ມາດຕາ 21 ສີດ ແລະ ພັນທະຂອງທະນາຄານສະໜັບສະໜູນ

21.1 ສີດຂອງທະນາຄານສະໜັບສະໜູນ

- ພິຈາລະນາຄັດເລືອກຮັບເອົາ ສະມາຊິກທາງອ້ອມ ເພື່ອເປັນຄຸ້ຮ່ວມທຸລະກິດ ທີ່ສາມາດນຳໃຊ້ລະບົບເຕັກນິກຂອງຕົນ ເປັນຕົວເຊື່ອມເຂົ້າຫາລະບົບ LMPS ໂດຍອີງຕາມຄວາມພ້ອມທາງດ້ານເຕັກນິກ ແລະ ກົນໄກການຕະຫຼາດຂອງຕົນ; 

- ສາມາດຮັບເອົາສະມາຊິກທາງອ້ອມ ເຊົ້າເຊື່ອມຜ່ານລະບົບຂອງຕົນຕາມຄວາມພ້ອມຂອງສະພາບຄ່ອງທາງການເງິນຂອງຕົນ ຫຼື/ແລະ ຕາມລະບຽບການຂອງກົມຄຸມຄອງລະບົບການຊໍາລະ, ທະນາຄານແຫ່ງ ສປປ ລາວ ວາງອອກແຕ່ລະໄລຍະ;
- ຕໍ່ລອງຜົນປະໂຫຍດດ້ານທຸລະກິດຮ່ວມກັບສະມາຊິກທາງອ້ອມ;
- ໄດ້ຮັບສ່ວນແບ່ງຈາກຄ່າບໍລິການ ທີ່ເປັນລາຍການທຸລະກຳຂອງສະມາຊິກທາງອ້ອມ ຕາມຂອບເຂດການໃຫ້ບໍລິການ ແລະ ຕາມອັດຕາສ່ວນທີ່ບໍລິສັດ LAPNet ກໍານົດໃນແຕ່ລະໄລຍະ;
- ສອບຖາມ ແລະ ຂໍຂໍ້ມູນທີ່ຕິດພັນກັບການພັດທະນາລະບົບ ແລະ ການໃຫ້ບໍລິການຜະລິດຕະພັນຈາກສະມາຊິກທາງອ້ອມ;
- ໂຈະ ຫຼື ຢຸດຊື່ວຄາວ ດ້ານການເຊື່ອມຕໍ່ ກໍລະນີເຫັນວ່າລະບົບຂອງສະມາຊິກທາງອ້ອມ ບໍ່ສາມາດຮັບປະກັນການ KYC/CDD, ບໍ່ສາມາດຢັ້ງຢືນການມີຕົວຕິນຂອງຜູ້ໃຊ້ບໍລິການ ແລະ ລະບົບຮັກສາຄວາມປອດໄພບໍ່ສະຖຽນ;
- ໂຈະ ຫຼື ຢຸດຊື່ວຄາວການເຊື່ອມຕໍ່ກັບສະມາຊິກທາງອ້ອມ, ກໍລະນີເຫັນວ່າການໃຫ້ບໍລິການຂອງສະມາຊິກທາງອ້ອມ ມີຮູບແບບບໍ່ກົງກັບການກຳນົດຂອງບໍລິສັດ LAPNet ແລະ ມີລັກສະນະຜິດກົດໝາຍຂອງ ສປປ ລາວ;
- ສີຄື່ນງເຊັ້ນຕຽວກັນກັບສະມາຊິກທີ່ເຊື່ອມຕໍ່ທາງກົງ ຕາມທີ່ລະບຸໃນລະບຽບສະບັບນີ້;

21.2 ພັນທະຂອງທະນາຄານສະໜັບສະໜູນ

- ເຮັດສັນຍາຮ່ວມກັບສະມາຊິກທາງອ້ອມ ເພື່ອເປັນບ່ອນອີງໃນການຈັດຕັ້ງປະຕິບັດວຽກງານຮ່ວມກັນ ແລະ ເພື່ອເປັນຫຼັກຖານໃນການແກ້ໄຂຂໍ້ຂັດແຍ່ງທີ່ອາດຈະເກີດຂຶ້ນໃນອະນາຄີດ;
- ເປັນສ່ວນໜຶ່ງຂອງໃນການກະກຽມ, ພັດທະນາ, ທົດສອບລະບົບ ແລະ ຂຶ້ນຜະລິດຕະພັນ ຮ່ວມກັບສະມາຊິກທາງອ້ອມ ເພື່ອໃຫ້ສໍາເລັດຕາມແຜນ ແລະ ຂອບເຂດເວລາທີ່ບໍລິສັດ LAPNet ກໍານົດ;
- ກວດສອບ ແລະ ສົມທຽບຈໍານວນລາຍການທຸລະກຳທີ່ແລ່ນຜ່ານລະບົບ LMPS ຂອງສະມາຊິກທາງອ້ອມ ຮ່ວມກັບພາກສ່ວນດັ່ງກ່າວ ເພື່ອຫຼືກລ່ຽງທຸລະກຳຕົກເຮ່ຍ ແລະ ບໍ່ໃຫ້ສິ່ງຜົນກະທົບຫາລະບົບລວມຂອງບໍລິສັດ LAPNet;
- ລາຍງານຈໍານວນທຸລະກຳ ສະເພາະຂອງສະມາຊິກທາງອ້ອມໃຫ້ແກ່ ບໍລິສັດ LAPNet ເປັນປະຈໍາເດືອນ ຄື:
 - ຈໍານວນທຸລະກຳທັງໝົດ;
 - ຈໍານວນທຸລະກຳໄອນອອກ;
 - ຈໍານວນທຸລະກຳໄອນເຂົ້າ;
 - ຈໍານວນທຸລະກຳທີ່ບໍ່ສໍາເລັດ;
 - ຈໍານວນເງິນທັງໝົດ;
 - ຈໍານວນເງິນທີ່ໄອນອອກ;
 - ຈໍານວນເງິນທີ່ໄອນເຂົ້າ; 

- ຈຳນວນທຸລະກຳຜິດພາດທີ່ໄດ້ຮັບການຮ້ອງຂໍຈາກສະມາຊິກອື່ນ;
 - ຈຳນວນທຸລະກຳຜິດພາດທີ່ໄດ້ສິ່ງຄໍາຮ້ອງຂໍຫາສະມາຊິກອື່ນ;
 - ກໍລະນີສະມາຊິກທາງອ້ອມໃຫ້ບໍລິການໜ້າຍປະລິດຕະພັນຂອງລະບົບ LMPS ແມ່ນໃຫ້ແຍກລະອຽດ;
 - ກໍລະນີມີໜ້າຍສະມາຊິກທາງອ້ອມເຊື່ອມຕໍ່ຜ່ານລະບົບຂອງຕົນ ແມ່ນໃຫ້ລະບຸຊື່ສະເພະຂອງແຕ່ລະພາກສ່ວນຢ່າງລະອຽດ ແລະ ຊັດເຈນ;
- ເປັນຕາງໜ້າໃຫ້ສະມາຊິກທາງອ້ອມ ດ້ານການແກ້ໄຂທຸລະກຳຜິດພາດ ໃຫ້ຖືກຕ້ອງຕາມຂັ້ນຕອນ ແລະ ໄລຍະເວລາທີ່ບໍລິສັດ LAPNet ກໍານົດ; ບໍ່ວ່າຄວາມຜິດພາດດັ່ງກ່າວຈະເກີດຈາກຕົນເອງ, ເກີດຈາກສະມາຊິກທາງອ້ອມ, ເກີດຈາກສະມາຊິກອື່ນ ຫຼື/ແລະ ເກີດຈາກລະບົບ LMPS ກໍາຕາມ;
- ເປັນຕາງໜ້າສະໜອງຂໍ້ມູນຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງສະມາຊິກທາງອ້ອມ ໃຫ້ສະມາຊິກອື່ນ ຫຼື/ແລະ ບໍລິສັດ LAPNet ກໍລະນີຈໍາເປັນຕ້ອງນໍາໃຊ້ເຂົ້າໃນການແກ້ໄຂທຸລະກຳຜິດພາດ ແລະ ກໍເປັນຕາງໜ້າໃຫ້ສະມາຊິກທາງອ້ອມ ໃນການຮຽກຂໍຂໍ້ມູນຜູ້ໃຊ້ບໍລິການຈາກສະມາຊິກອື່ນ ເຊັ່ນດຽວກັນ;
- ເປັນເຈົ້າການຕິດຕາມ ແລະ ພັກດັນສະມາຊິກທາງອ້ອມ ໃຫ້ລົງພື້ນທີ່ຕົວຈິງ ເພື່ອຊອກຫາຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງສະມາຊິກທາງອ້ອມ (ກໍລະນີຈໍາເປັນ);
- ເປັນເຈົ້າການຕິດຕາມ ແລະ ພັກດັນສະມາຊິກທາງອ້ອມໃຫ້ເຂົ້າຮ່ວມຂະບວນການແກ້ໄຂແບບຊ່ອງໜ້າຮ່ວມກັບສະມາຊິກອື່ນ ຫຼື/ແລະ ພາກສ່ວນທີ່ມີສິດອໍານາດຂອງ ສປປ ລາວ;
- ລາຍງານ ຫຼື/ແລະ ແຈ້ງການຫາບໍລິສັດ LAPNet ຜ່ານຊ່ອງທາງອີເມວ ຫຼື/ແລະ skype ຫຼື/ແລະ ຊ່ອງທາງອື່ນ ຕາມການຕິກາລົງກັນ ໃນກໍລະນີລະບົບຂອງສະມາຊິກທາງອ້ອມມີບັນຫາ ແລະ ບໍ່ສາມາດໃຫ້ບໍລິການ ໜ້າຍກວ່າ 10 ນາທີ;
- ເປັນຜູ້ກັ້ນຕອງໃນການຮັບປະກັນ ແລະ ຢັ້ງຢືນວ່າລະບົບ KYC/CDD ຂອງສະມາຊິກທາງອ້ອມ ທີ່ຖືກຕ້ອງຕາມມາດຕະຖານສາກົນ ແລະ ສອດຄ່ອງຕາມກິດໝາຍຂອງ ສປປ ລາວ;
- ເປັນຕາງໜ້າ ຢັ້ງຢືນວ່າຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງສະມາຊິກທາງອ້ອມແມ່ນມີຕົວຕົນແທ້ຈິງ ແລະ ສາມາດຕິດຕໍ່ໄດ້ກໍລະນີຫາກເກີດມີບັນຫາ;
- ເປັນຕາງໜ້າຮັບປະກັນວ່າລະບົບຂອງສະມາຊິກທາງອ້ອມ ມີການຈໍາແນກປະເພດຂອງຜູ້ໃຊ້ບໍລິການ ແລະ ກໍານົດວົງເງິນໃນການເຮັດທຸລະກຳຂອງແຕ່ລະປະເພດຜູ້ໃຊ້ບໍລິການ ຕາມການອະນຸຍາດຂອງທະນາຄານ ແຫ່ງ ສປປ ລາວ ໃນແຕ່ລະໄລຍະ;
- ເປັນຜູ້ຕິດຕາມ ແລະ ກວດສອບການໃຫ້ບໍລິການຂອງສະມາຊິກທາງອ້ອມ ໃຫ້ສອດຄ່ອງກັບ ກິດໝາຍວ່າດ້ວຍ ການຕ້ານ ສະກັດກັນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍ ຂອງ ສປປ ລາວ ໃນແຕ່ລະໄລຍະ;
- ກໍລະນີຈໍາເປັນຕ້ອງໂຈະ ຫຼື ຢຸດຊ່ວຄາວ ການເຊື່ອມຕໍ່ ເມື່ອພົບວ່າລະບົບຂອງສະມາຊິກທາງອ້ອມ ບໍ່ສາມາດຮັບປະກັນການ KYC/CDD, ບໍ່ສາມາດຢັ້ງຢືນການມີຕົວຕົນຂອງຜູ້ໃຊ້ບໍລິການ ແລະ



ລະບົບຮັກສາຄວາມປອດໄພບໍ່ສະຖຽນ ຫຼື/ແລະ ເຫັນວ່າການໃຫ້ບໍລິການຂອງສະມາຊຸກທາງອ້ອມມີຮູບແບບບໍ່ກົງກັບການກໍານົດຂອງບໍລິສັດ LAPNet ແລະ ມີລັກສະນະຜິດກິດໝາຍຂອງ ສປປ ລາວແມ່ນ ທະນາຄານສະໜັບສະໜູນຕ້ອງລາຍງານ ພ້ອມປະກອບຫຼັກຖານ ມາຍັງບໍລິສັດ LAPNet ແລະ ແຈ້ງໃຫ້ສະມາຊຸກທາງອ້ອມຮັບຊາບ ພາຍໃນ 05 ວັນລັດຖະການ ວ່ອນວັນທີຈະໂຈະຫຼື ຢຸດຊື່ວຄາວ;

- ພັນທະອົ່ນ ເຊັ່ນດຽວກັນກັບສະມາຊຸກທີ່ເຊື່ອມຕໍ່ທາງກົງ ຕາມທີ່ລະບຸໃນລະບຽບສະບັບນີ້.

ພາກທີ 3 ຄ່າທໍານຽມ ແລະ ເງື່ອນໄຂໃນການຊໍາລະ

ມາດຕາ 22 ຄ່າທໍານຽມການເຂົ້າເປັນສະມາຊຸກ (Entrance fee)

ຄ່າທໍານຽມການເຂົ້າເປັນສະມາຊຸກ ແມ່ນຄ່າທໍານຽມການອະນຸຍາດຮັບເຂົ້າເປັນສະມາຊຸກຂອງບໍລິສັດ LAPNet. ບໍ່ວ່າຈະເປັນສະມາຊຸກຂອງລະບົບໃດກໍຕາມ ທີ່ບໍລິສັດ LAPNet ເປັນຜູ້ຄວບຄຸມ ແມ່ນມີພັນທະຊ່າລະຄ່າທໍານຽມການເຂົ້າເປັນສະມາຊຸກ ພຽງແຕ່ຄັ້ງດຽວ (ຄັ້ງທຳອິດທີ່ເຊື່ອມຕໍ່ເຂົ້າລະບົບເຕັກນິກຂອງບໍລິສັດ LAPNet).

ໝາຍຄວາມວ່າ:

1. ສະມາຊຸກລະບົບ LMPS ທີ່ໄດ້ຊໍາລະຄ່າທໍານຽມການເຂົ້າເປັນສະມາຊຸກ ຕາມລະບຽບຂອງບໍລິສັດ LAPNet ເປັນທີ່ຮຽບຮ້ອຍແລ້ວ, ກໍລະນີຫາກຕ້ອງການເຊື່ອມຕໍ່ກັບລະບົບອື່ນໆ ຂອງບໍລິສັດ LAPNet ແມ່ນຈະຖືກຍົກເວັ້ນຄ່າທໍານຽມການເຂົ້າເປັນສະມາຊຸກ;
2. ກໍລະນີຫາກເປັນສະມາຊຸກລະບົບ ອື່ນຂອງບໍລິສັດ LAPNet (ລະບົບ LAPS) ແລະ ຕ້ອງການເຊື່ອມຕໍ່ກັບລະບົບ LMPS ແມ່ນຈະຖືກຍົກເວັ້ນຄ່າທໍານຽມການເຂົ້າເປັນສະມາຊຸກ ເຊັ່ນດຽວກັນ.

ສໍາລັບອັດຕາຄ່າທໍານຽມການເຂົ້າເປັນສະມາຊຸກ ແມ່ນບໍລິສັດ LAPNet ຈະສ້າງເປັນເອກະສານຕ່າງໜາກ ແລະ ອອກແຈ້ງການໃຫ້ຮັບຊາບ ໃນແຕ່ລະໄລຍະ.

ມາດຕາ 23 ຄ່າທໍານຽມການຂະຫຍາຍເວລາໃນການພັດທະນາ

ກໍລະນີສະມາຊຸກຊື່ວຄາວບໍ່ສາມາດກະຽມ, ພັດທະນາ ແລະ ທິດລອງລະບົບ ເພື່ອຂຶ້ນປະລິດຕະພັນໃນໄລຍະ 90 ວັນ ຕາມທີ່ກຳນົດໄວ້ໃນມາດຕາ 10 ແລະ ມາດຕາ 16 ຂອງລະບຽບສະບັບນີ້ ຊຶ່ງມີຈຸດປະສົງຕ້ອງການຂະຫຍາຍເວລາ ເພື່ອສືບຕໍ່ການພັດທະນາລະບົບ ແມ່ນບໍລິສັດ LAPNet ຈະພິຈາລະນາຕາມສະພາບຕົວຈິງ.

ໄລຍະເວລາໃນການຂະຫຍາຍເວລາ ອອກໄປຕື່ມພຽງແຕ່ 90 ວັນ (01 ຄັ້ງ) ນັບແຕ່ວັນທີສິ້ນສຸດໄລຍະການພັດທະນາ ທີ່ບໍລິສັດ LAPNet ໄດ້ແຈ້ງຕອບ ຢ່າງເປັນລາຍລັກອັກສອນ ຄັ້ງລ່າສຸດ.

ກໍລະນີຫາກສະມາຊຸກຊື່ວຄາວໄດ້ຮັບອະນຸຍາດຂະຫຍາຍເວລາການພັດທະນາຕື່ມ 90 ວັນ ແຕ່ມີອື້ນສຸດໄລຍະດັ່ງກ່າວ, ສະມາຊຸກຊື່ວຄາວຍັງຄົງບໍ່ສາມາດສໍາເລັດການພັດທະນາ ແມ່ນຕ້ອງລາຍງານມາຍັງບໍລິສັດ LAPNet ຢ່າງເປັນລາຍລັກອັກສອນ ທີ່ປະກອບດ້ວຍແຜນພັດທະນາແບບລະອຽດ ແລະ ມີກຳນົດເວລາທີ່ຂັດເຈນເພື່ອໃຫ້ບໍລິສັດພິຈາລະນາອະນຸຍາດການສືບຕໍ່ພັດທະນາ ຫຼື/ແລະ ໂຈການເປັນສະມາຊຸກ ຕາມແຕ່ລະກໍລະນີ. 

ສະມາຊິກຊື່ວຄາວທີ່ໄດ້ຮັບການອະນຸຍາດໃຫ້ຂະໜາຍເວລາການພັດທະນາໃນແຕ່ລະຄົ້ງ ແມ່ນຕ້ອງຊຳລະຄ່າທຳນຽມການຂະໜາຍເວລາໃນການພັດທະນາລະບົບຖຸກຄົ້ງ.

ອັດຕາຄ່າທຳນຽມການຕໍ່ຫຼື/ແລະ ຂະໜາຍເວລາໃນການພັດທະນາ ແມ່ນບໍລິສັດ LAPNet ຈະສ້າງເປັນເອກະສານຕ່າງໜາກ ແລະ ອອກແຈ້ງການໃຫ້ຮັບຊາບ ໃນແຕ່ລະໄລຍະ.

ມາດຕາ 24 ຄ່າຄຸມຄອງປະຈຳປີ ຂອງສະມາຊິກລະບົບ LMPS

ຄ່າຄຸມຄອງປະຈຳປີຂອງສະມາຊິກລະບົບ LMPS ແມ່ນຄ່າທຳນຽມໃນການໃຫ້ບໍລິການສະມາຊິກຂອງລະບົບ LMPS. ບໍລິສັດ LAPNet ຈະເກັບຄ່າທຳນຽມດັ່ງກ່າວເປັນລາຍປີ (01 ຄົ້ງປີ). ວິທີຄິດໄລ່ຄ່າຄຸມຄອງປະຈຳປີຂອງສະມາຊິກລະບົບ LMPS ແມ່ນອີງຕາມແຜນການເວັບຄ່າຄຸມຄອງປະຈຳປີຂອງປີມັນໆ ແລະ ຈະອອກແຈ້ງການສະເພາະຕ່າງໜາກ ໃນແຕ່ລະປີ.

ອັດຕາຄ່າຄຸມຄອງປະຈຳປີຂອງສະມາຊິກລະບົບ LMPS ແມ່ນບໍລິສັດ LAPNet ຈະສ້າງເອກະສານແຈ້ງການ ແລະ ສິ່ງໃບຮຽກເກັບ ໄປຍັງສະມາຊິກ ໃນແຕ່ລະປີ.

ມາດຕາ 25 ຄ່າທຳນຽມອື່ນໆ

ກໍລະນີຫາກມີຄ່າທຳນຽມອື່ນໆ ທີ່ຕິດພັນກັບສະມາຊິກລະບົບ LMPS ມອກເໜີອຈາກທີ່ລະບຸໄດ້ໃນລະບຽບສະບັບນີ້. ບໍລິສັດ LAPNet ຈະອອກເປັນແຈ້ງການໃຫ້ຮັບຊາບ ໃນແຕ່ລະໄລຍະ;

ມາດຕາ 26 ເງື່ອນໄຂໃນການຊຳລະ

ເງື່ອນໄຂໃນການຊຳລະ ເຊັ່ນ: ກໍານົດເວລາໃນການຊຳລະ, ສະກຸນເງິນໃນການຊຳລະ, ຮູບແບບການຊຳລະ ແລະ ອື່ນໆ ຂອງແຕ່ລະຄ່າທຳນຽມ ແມ່ນຈະມີການກໍານົດທີ່ແຕກຕ່າງກັນ ບັນພື້ນຖານການຕົກລົງເຫັນດີຂອງຄະນະອໍານວຍການບໍລິສັດ LAPNet ແຕ່ລະໄລຍະ. ບໍລິສັດ LAPNet ຈະກໍານົດເງື່ອນໄຂໃນການຊຳລະ ເຊົ້າໃນເອກະສານທີ່ຕິດພັນກັບການແຈ້ງຄ່າທຳນຽມ ເພື່ອໃຫ້ສະມາຊິກປະຕິບັດຕາມ ຢ່າງເຂັ້ມງວດ.

ພາກທີ 4

ສິດ - ພັນທະຂອງບໍລິສັດ LAPNet

ມາດຕາ 27 ສິດຂອງບໍລິສັດ LAPNet

- ພິຈາລະນາການເຂົ້າເປັນສະມາຊິກຂອງລະບົບ LMPS;
- ຕິດຕາມ ແລະ ກວດສອບການພັດທະນາລະບົບ ແລະ ການໃຫ້ບໍລິການຜະລິດຕະພັນຂອງ ສະມາຊິກຊື່ວຄາວ, ສະມາຊິກຖາວອນ ແລະ ທະນາຄານສະໜັບສະໜູນ ໃຫ້ມີຄວາມສະຖານ ແລະ ສາມາດດຳເນີນງານໄດ້ຢ່າງຕໍ່ເນື້ອງ;
- ກວດສອບການພັດທະນາລະບົບຂອງສະມາຊິກຊື່ວຄາວ, ສະມາຊິກຖາວອນ ແລະ ທະນາຄານສະໜັບສະໜູນ ໃຫ້ເປັນໄປຕາມມາດຕະຖານເຕັກນິກທີ່ບໍລິສັດ LAPNet ກໍານົດໄວ້;
- ກໍານົດ, ອະນຸຍາດ, ສິ່ງມອບ, ໂຈະ ແລະ ຖອນໝາຍເລກລະຫັດສະມາຊິກຂອງ LMPS; 

- ທ່ວງໃຫ້ສະມາຊິກຖາວອນ ແລະ ທະນາຄານສະໜັບສະໜູນ ລາຍງານຈຳນວນທຸລະກຳ ໃຫ້ແກໍບໍລິສັດ LAPNet ເປັນປະຈຳເດືອນ;
 - ແຈ້ງເຊີ່ນສະມາຊິກຖາວອນ ແລະ ທະນາຄານສະໜັບສະໜູນ ເຊົ້າຮ່ວມກອງປະຊຸມສຳມະນາເພື່ອປຶກສາຫາລືກັນ;
 - ສະເໜີໃຫ້ສະມາຊິກຖາວອນ ສະໜອງ ແລະ ແກ່ປ່ຽນຂໍ້ມູນກ່ຽວກັບການພັດທະນາ, ຍົກລະດັບທາງດ້ານເຕັກນິກ ແລະ ການແກ້ໄຂບັນຫາ, ວິທີການແກ້ໄຂທຸລະກຳທີ່ຜິດພາດ ແລະ ອື່ນງທີ່ສະມາຊິກດັ່ງກ່າວ ສາມາດແກ້ໄຂໄດ້ໃນໄລຍະເວລາອັນສັ້ນ;
 - ຕິດຕາມ ແລະ ທ່ວງຖາມສະມາຊິກຖາວອນໃຫ້ມີການໂຄສະນາກ່ຽວກັບຜະລິດຕະພັນ ແລະ ການໃຫ້ບໍລິການທີ່ໄດ້ຮັດຮ່ວມກັບບໍລິສັດ LAPNet ຜ່ານທາງສື່ມວນຊົນ ທຸກໆ 3 ເດືອນ;
 - ຮຽກເກັບຄ່າທຳນຽມທີ່ຕິດພັນກັບສະມາຊິກຊື່ວຄາວ ແລະ ສະມາຊິກຖາວອນ ຕາມທີ່ບໍລິສັດ LAPNet ໄດ້ອອກແຈ້ງການໃນແຕ່ລະໄລຍະ;
 - ປະຕິບັດມາດຕະການຕື່ຜູ້ລະເມີດຕາມທີ່ກໍານົດໄວ້ໃນມາດຕາ 32 ຂອງລະບຽບສະບັບນີ້ ແລະ ນິຕິກໍາສະບັບອື່ນທີ່ອອກໂດຍບໍລິສັດ LAPNet;
 - ສິດອື່ນງ ໃນນາມເປັນຜູ້ຄວບຄຸມລະບົບ LMPS ແລະ ເປັນຜູ້ຄວບຄຸມລະບົບການຊໍາລະທົ່ວໄປຕາມກົດໝາຍຂອງ ສປປ ລາວ.

ມາດຕາ 28 ພັນທະຂອງບໍລິສັດ LAPNet

- ພິຈາລະນາການຮັບແຕ່ລະພາກສ່ວນເຂົ້າເປັນສະມາຊຸກ ຕາມລະບຽບຂອງບໍລິສັດ LAPNet ແລະ ຕາມການອະນຸຍາດເຫັນດີຂອງກົມຄຸ້ມຄອງລະບົບການຊໍາລະ, ທະນາຄານແຫ່ງ ສປປ ລາວ;
 - ເປັນຜູ້ປະສານງານຫຼັກໃນການແລກປ່ຽນຂໍ້ມູນ ແລະ ໃຫ້ຄວາມຊ່ວຍເຫຼືອດ້ານເຕັກນິກ ໃຫ້ແກ່ ສະມາຊຸກຊື່ຄວາມ, ສະມາຊຸກຖາອອນ ແລະ ທະນາຄານສະໜັບສະໜູນ ໃນເວລາທີ່ລະບົບຂອງຝ່າຍ ໄດ້ຝ່າຍໜຶ່ງເກີດມີການຂັດຂ້ອງ;
 - ສະໜັບສະໜູນ ແລະ ຊຸກຍູ້ສະມາຊຸກຖາວອນ ພັດທະນາລະບົບຂອງຕົນ ເມື່ອມີຜະລິດຕະພັນໃໝ່ ເກີດຂຶ້ນ;
 - ຊ່ວຍສະມາຊຸກໂຄສະນາກ່ຽວກັບການໃຫ້ບໍລິການບັນດາຜະລິດຕະພັນຂອງບໍລິສັດ LAPNet;
 - ອັກສາຂໍ້ມູນຄວາມລັບຂອງສະມາຊຸກ ແລະ ທະນາຄານສະໜັບສະໜູນ;
 - ປະຕິບັດພັນທະອິນ ຕາມການແຈ້ງການຂອງກົມຄຸ້ມຄອງລະບົບການຊໍາລະ, ທະນາຄານແຫ່ງ ສປປ ລາວ ໃນແຕ່ລະໄລຍະ;
 - ປະຕິບັດພັນທະອິນ ທີ່ບໍ່ຂັດກັບກົດໝາຍຂອງ ສປປ ລາວ.

ພາກທີ 5

ຂໍ້ຕ້າມ ແລະ ມາດຕະການຕໍ່ຜູ້ລະເມີດ

ມາດຕາ 29 ຂໍ້ຕ້າມສໍາລັບສະມາຊິກທາງກົງ

- ເປີດເຜີຍຂໍ້ມູນຄວາມລັບ ແລະ ມາດຕະຖານເຕັກນິກຂອງລະບົບ LMPS ໃຫ້ພາກສ່ວນພາຍນອກທີ່ບໍ່ກ່ຽວຂ້ອງຮັບຮູ້ ໂດຍບໍ່ໄດ້ຮັບອະນຸຍາດຢ່າງເປັນລາຍລັກອັກສອນຈາກບໍລິສັດ LAPNet;
- ລອກກ່າຍ, ສໍາເນົາ, ຮຽນແບບ ຫຼື/ແລະ ປັບປ່ຽນຂໍ້ມູນມາດຕະຖານຂອງລະບົບ LMPS ສ່ວນໃດສ່ວນໜຶ່ງ ເພື່ອນໍາໄປດັດແກ້ ບໍ່ວ່າດ້ວຍຮູບການໃດງ່າ່ຕາມ ແລະ ສ້າງເປັນມາດຕະຖານອື່ນ ເພື່ອນໍາເອົາພາກສ່ວນພາຍນອກເຂົ້າມາເຊື່ອມຕໍ່ລະບົບ LMPS;
- ທ້າມຮັບເອົາສະຖາບັນການເງິນຈຸລະພາກ ແລະ ນິຕິບຸກຄົນອື່ນ ເຂົ້າມາເຊື່ອມຕໍ່ລະບົບ LMPS ຜ່ານລະບົບຂອງຕົນ ຫາກບໍ່ໄດ້ຮັບອະນຸຍາດ ຢ່າງເປັນລາຍລັກອັກສອນຈາກບໍລິສັດ LAPNet ເຖິງແມ່ນວ່າ ພາກສ່ວນກ່ຽວຂ້ອງຈະໄດ້ຮັບອະນຸຍາດເປັນຜູ້ໃຫ້ບໍລິການຊໍາລະເງິນ ຈາກກົມຄຸ້ມຄອງລະບົບການຊໍາລະ, ທະນາຄານແຫ່ງ ສປປ ລາວ ແລ້ວກໍຕາມ;
- ສ້າງ, ປອມແປງຫຼຸລະກຳໃຫ້ມີຂໍ້ມູນຜິດດ່ວງຈາກເຕີມ ທີ່ຮັດໃຫ້ບໍລິສັດ LAPNet ແລະ ສະມາຊິກອື່ນເກີດຄວາມເສຍຫາຍ;
- ລະເລີຍການຕິດຕາມ ແລະ ກວດສອບລະບົບຮັກສາຄວາມປອດໄພ ເຮັດໃຫ້ພາກສ່ວນພາຍນອກສາມາດເຂົ້າແຊກແຊງຖານຂໍ້ມູນຜູ້ໃຊ້ບໍລິການ ແລະ ຖານຂໍ້ມູນເຕັກນິກຂອງຕົນ;
- ທ້າມນຳໃຊ້ລະບົບ KYC/CDD ທີ່ບໍ່ຖືກຕ້ອງມາດຕະຖານສາກົນ ແລະ ບໍ່ສອດຄ່ອງຕາມກົດໝາຍຂອງສປປ ລາວ ຫຼື ລະເລີຍການຕິດຕາມກວດສອບຮັດໃຫ້ ລະບົບ KYC/CDD ບໍ່ດໍາເນີນງານ;
- ທ້າມເຊື່ອງອໍາຕົວຕົນ ຫຼື ຂໍ້ມູນແທ້ຈິງຂອງຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງຕົນ;
- ທ້າມປະຕິເສດ ແລະ ຫຼົງກ່ຽວກົງການສະໜອງຂໍ້ມູນເບື້ອງຕົນຂອງຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງຕົນ ໃຫ້ແກ່ສະມາຊິກອື່ນ ຫຼື/ແລະ ບໍລິສັດ LAPNet ໃນກໍລະນີຈໍາເປັນຕ້ອງນຳໃຊ້ເຂົ້າໃນຂະບວນການແກ້ໄຂຫຼຸລະກຳເີດພາດ;
- ທ້າມຫຼົງກ່ຽວກົງການປະສານງານ ຫຼື/ແລະ ການລົງພື້ນທີ່ຕົວຈິງ ເພື່ອໄປຊອກຫາເຈົ້າຂອງບັນຊີ ພາຍໃຕ້ການຄຸ້ມຄອງຂອງຕົນ (ກໍລະນີຈໍາເປັນ);
- ທ້າມນຳໃຊ້ຜະລິດຕະພັນຂອງລະບົບ LMPS ເຂົ້າໃນການຊື້ຂາຍສິ່ງເສບຕິດ ແລະ ອາວຸດສິງຄາມ, ການຫຼັບພະນັນ, ການສ້າລາເປັນຫຼວງ, ການພອກເງິນ ແລະ ກໍລະນີອື່ນໆ ທີ່ຜິດກົດໝາຍ ສປປ ລາວ;
- ມີພິດຕິກຳອື່ນ ທີ່ລະເມີດຕໍ່ລະບຽບຂອງບໍລິສັດ LAPNet ແລະ ກົດໝາຍຂອງ ສປປ ລາວ.

ມາດຕາ 30 ຂໍ້ຕ້າມສໍາລັບສະມາຊິກທາງອ້ອມ

- ທ້າມມີ 02 ທະນາຄານສະໜັບສະໜູນ, ຕ້ອງມີພຽງແຕ່ 01 ທະນາຄານສະໜັບສະໜູນ ທີ່ໄດ້ຮັບການເຫັນດີຈາກບໍລິສັດ LAPNet ຢ່າງເປັນລາຍລັກອັກສອນເທົ່ານັ້ນ. ກໍລະນີຫາກຕ້ອງການປ່ຽນທະນາຄານສະໜັບສະໜູນຕ້ອງແຈ້ງໃຫ້ບໍລິສັດ LAPNet ຮັບຊາບຢ່າງໜ້ອຍ 30 ວັນປະຕິທີ່ນ ກ່ອນວັນທີຈະມີການປ່ຽນແປງ ຢ່າງເປັນລາຍລັກອັກສອນ; 

- ຫ້າມຮ່ວມມືກັບທະນາຄານສະໜັບສະໜູນໃນການປອມແປງຈໍານວນລາຍການທຸລະກຳເພື່ອລາຍງານໃຫ້ແກ່ເບີລິສັດ LAPNet;
- ຫ້າມລະເລີຍ ຫຼື ບໍ່ມີການຈໍາແນກປະເພດຜູ້ໃຊ້ບໍລິການ ແລະ ການກຳນົດວົງເງິນໃນການເຮັດທຸລະກຳຂອງຜູ້ໃຊ້ບໍລິການ ຫຼື/ແລະ ມີການກຳນົດທີ່ບໍ່ຖືກຕ້ອງຕາມການອະນຸຍາດຂອງກົມຄອງລະບົບການຊໍາລະ, ທະນາຄານແຫ່ງ ສປປ ລາວ ໃນແຕ່ລະໄລຍະ;
- ຫ້າມຮ່ວມມືກັບທະນາຄານສະໜັບສະໜູນ ໃນການດັດແປງຂໍ້ມູນມາດຕະຖານເຕັກນິກ ຫຼື/ແລະ ສ້າງຊ່ອງທາງໃໝ່ອື່ນ ເພື່ອເຮັດໃຫ້ທຸລະກຳທີ່ເກີດຂຶ້ນລະຫວ່າງຕົນ ແລະ ທະນາຄານສະໜັບສະໜູນແລ້ວຜ່ານສະເພາະພາຍໃນລະບົບຂອງທະນາຄານສະໜັບສະໜູນ, ເນື່ອງຈາກທຸລະກຳເຫຼົ່ານັ້ນ ບໍລິສັດ LAPNet ນັບວ່າເປັນທຸລະກຳທີ່ຕ້ອງແລ້ວຜ່ານລະບົບ LMPS;
- ຂໍ້ຫ້າມອື່ນໆ ທີ່ລະບຸໃນມາດຕາ 29 ຂອງລະບຽບສະບັບນີ້.

ມາດຕາ 31 ຂໍ້ຫ້າມຂອງທະນາຄານສະໜັບສະໜູນ

- ຫ້າມເປີດເຜີຍຂໍ້ມູນຄວາມລັບ ແລະ ມາດຕະຖານເຕັກນິກຂອງລະບົບ LMPS ໃຫ້ແກ່ພາກສ່ວນພາຍນອກທີ່ບໍ່ກ່ຽວຂ້ອງຮັບຮູ້ ໂດຍບໍ່ໄດ້ຮັບອະນຸຍາດຢ່າງເປັນລາຍລັກອັກສອນຈາກບໍລິສັດ LAPNet;
- ລອກກ່າຍ, ສໍາເນົາ, ອຽນແບບ ຫຼື/ແລະ ປັບປ່ຽນຂໍ້ມູນມາດຕະຖານຂອງລະບົບ LMPS ໃນສ່ວນໃດສ່ວນໜຶ່ງ ເພື່ອນຳໄປດັດແກ້ ບໍ່ວ່າດ້ວຍຮູບການໄດ້ງໍ່ຕາມ ແລະ ສ້າງເປັນມາດຕະຖານອື່ນ ເພື່ອນຳເອົາພາກສ່ວນພາຍນອກເຂົ້າມາເຊື່ອມຕໍ່ລະບົບ LMPS;
- ຫ້າມແອບອ້າງຕົນເອງວ່າເປັນທະນາຄານສະໜັບສະໜູນ ແລະ ຮັບເອົາສະຖາບັນການເງິນຈຸລະພາກ ແລະ ນິຕິບຸກຄົນອື່ນ ເຊົ້າມາເຊື່ອມຕໍ່ລະບົບ LMPS ກ່ອນທີ່ຈະໄດ້ຮັບອະນຸຍາດຢ່າງເປັນລາຍລັກອັກສອນຈາກບໍລິສັດ LAPNet;
- ຫ້າມລະເລີຍການຕິດຕາມ, ກວດສອບລະບົບຮັກສາຄວາມປອດໄພ ແລະ ລະບົບ KYC/CDD ຂອງສະມາຊິກທາງອ້ອມ ເຮັດໃຫ້ເກີດຜົນກະທົບທີ່ສ້າງຄວາມເສຍຫາຍໃຫ້ແກ່ສະມາຊິກອື່ນ ແລະ ບໍລິສັດ LAPNet;
- ຫ້າມປະຕິເສດ ແລະ ຫຼືກລ່ຽງຄວາມຮັບຜິດຊອບ ກໍລະນີຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງສະມາຊິກທາງອ້ອມ ບໍ່ມີຕົວຕົນແຫ້ຈີງ ແລະ ບໍ່ສາມາດກວດພືບແຫ່ງທີ່ຢູ່ໄສ;
- ຫ້າມປະຕິເສດ ແລະ ຫຼືກລ່ຽງຄວາມຮັບຜິດຊອບ ກໍລະນີບໍລິສັດ LAPNet ກວດພືບວ່າປະເພດຜູ້ໃຊ້ບໍລິການ ແລະ ວົງເງິນໃນການເຮັດທຸລະກຳທີ່ເກີດຈາກຜູ້ໃຊ້ບໍລິການຂອງສະມາຊິກທາງອ້ອມ ບໍ່ຖືກຕ້ອງຕາມການອະນຸຍາດຂອງ ທະນາຄານແຫ່ງ ສປປ ລາວ ໃນແຕ່ລະໄລຍະ;
- ຫ້າມໃຫ້ການຮ່ວມມື ເພື່ອເຊື່ອງອໍາຕົວຕົນ ຫຼື ຂໍ້ມູນແທ້ຈີງຂອງຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງສະມາຊິກທາງອ້ອມ;
- ຫ້າມປະຕິເສດ ແລະ ຫຼືກລ່ຽງການສະໜອງຂໍ້ມູນເບື້ອງຕົ້ນຂອງຜູ້ໃຊ້ບໍລິການທີ່ມີບັນຊີຢູ່ພາຍໃຕ້ການຄຸ້ມຄອງຂອງສະມາຊິກທາງອ້ອມ ໃຫ້ແກ່ສະມາຊິກອື່ນ ຫຼື/ແລະ ບໍລິສັດ LAPNet ໃນກໍລະນີຈໍາເປັນຕ້ອງນຳໃຊ້ເຂົ້າໃນຂະບວນການແກ້ໄຂທຸລະກຳຜິດພາດ; 

- ຫ້າມຫຼືກລ່ຽງການເຮັດວຽກຮ່ວມກັບສະມາຊີກທາງອ້ອມ ເພື່ອການລົງພື້ນທີ່ຕົວຈິງ ເພື່ອໄປຊອກຫາຜູ້ໃຊ້ບໍລິການທີ່ມີບັນຊີພາຍໃຕ້ການຄຸ້ມຄອງຂອງສະມາຊີກທາງອ້ອມ (ກໍລະນີຈຳເປັນ);
- ຫ້າມຮ່ວມມືກັບສະມາຊີກທາງອ້ອມ ໃນການປອມແປງຈໍານວນລາຍການທຸລະກຳ ເພື່ອລາຍງານໃຫ້ແກ່ບໍລິສັດ LAPNet;
- ຫ້າມຮ່ວມມືກັບສະມາຊີກທາງອ້ອມ ໃນການດັດແປງຂໍ້ມູນມາດຕະຖານເຕັກນິກ ຫຼື/ແລະ ສ້າງຊ່ອງທາງໃໝ່ອື່ນ ເພື່ອເຮັດໃຫ້ທຸລະກຳທີ່ເກີດຂຶ້ນລະຫວ່າງຕົນ ແລະ ສະມາຊີກທາງອ້ອມ ແລ້ວຜ່ານສະເພາະພາຍໃນລະບົບຂອງຕົນ ເນື່ອງຈາກທຸລະກຳເຫຼົ່າມັນ ບໍລິສັດ LAPNet ນັບວ່າເປັນທຸລະກຳທີ່ຕ້ອງແລ້ວຜ່ານລະບົບ LMPS;
- ຫ້າມເຊື່ອງອໍາ ແລະ ປິດບັງຂໍ້ມູນແທ້ຈິງ ກໍລະນີເຫັນວ່າ ທະນາຄານທາງອ້ອມ ໄດ້ນຳໃຊ້ຜະລິດຕະພັນຂອງລະບົບ LMPS ເຊົ້າໃນການຊື້ຂາຍສິ່ງເສັບຕິດ, ອາວຸດສິງຄາມ, ການຫຼັມພະນັນ, ການສ້າລາດບັງຫຼວງ, ການພອກເງິນ ແລະ ກໍລະນີອື່ນໆທີ່ຜິດກິດໝາຍຂອງ ສປປ ລາວ.

ມາດຕາ 32 ມາດຕະການຕໍ່ສະມາຊີກ ແລະ ທະນາຄານສະໜັບສະໜູນທີ່ມີການກະທຳທີ່ລະເມີດ

ສະມາຊີກລະບົບ LMPS ບໍ່ວ່າຈະເປັນສະມາຊີກທາງກົງ ຫຼື ສະມາຊີກທາງອ້ອມ ຫຼື ທະນາຄານສະໜັບສະໜູນ ກໍຕາມ, ທາງພາກສ່ວນໃດໜຶ່ງມີການກະທຳຜິດ ຫຼື/ແລະ ບໍ່ປະຕິບັດຕາມພັນທະ ແລະ ຂໍ້ຫ້າມທີ່ລະບຸໃນລະບຽບສະບັບນີ້, ບໍລິສັດ LAPNet ຈະຖືວ່າເປັນການລະເມີດ ແລະ ພາກສ່ວນດັ່ງກ່າວນັ້ນຈະຖືກປະຕິບັດມາດຕະການຕ່າງໆ ອີງຕາມກໍລະນີໜັກ ຫຼື ເບົາ ຕີ:

32.1 ມາດຕະການກ່າວເຕືອນ

ພາກສ່ວນໃດໜຶ່ງ ທີ່ໄດ້ລະເມີດ ຄັ້ງທີ 01 ແມ່ນບໍລິສັດ LAPNet ຈະປະຕິບັດມາດຕະການກ່າວເຕືອນໂດຍອອກແຈ້ງການ ຢ່າງເປັນລາຍລັກອັກສອນຫາພາກສ່ວນກ່ຽວຂ້ອງ.

32.2 ມາດຕະການກ່າວເຕືອນ ແລະ ປັບໃໝ່

ພາກສ່ວນໃດໜຶ່ງ ທີ່ໄດ້ສືບຕໍ່ລະເມີດ ຄັ້ງທີ 02 ແມ່ນບໍລິສັດ LAPNet ຈະປະຕິບັດມາດຕະການປັບໃໝ່ ຈໍານວນເງິນ 100,000,000 ກີບ (ຫຼື່ງຮ້ອຍລ້ານກີບ) ຕໍ່ແຕ່ລະກໍລະນີ ຕໍ່ພາກສ່ວນ.

32.3 ມາດຕະການໂຈການໃຫ້ບໍລິການຜ່ານລະບົບ LMPS ແລະ ປັບໃໝ່

ພາກສ່ວນໃດໜຶ່ງ ທີ່ໄດ້ສືບຕໍ່ລະເມີດ ຄັ້ງທີ 03 ແມ່ນບໍລິສັດ LAPNet ຈະປະຕິບັດມາດຕະການ ຂີ:

- ໂຈການໃຫ້ບໍລິການຜ່ານລະບົບ LMPS ຈົນກວ່າພາກສ່ວນດັ່ງກ່າວຈະສໍາເລັດການແກ້ໄຂບັນຫາທີ່ໄດ້ລະເມີດ, ໂດຍອອກແຈ້ງການ ຢ່າງເປັນລາຍລັກອັກສອນ ແລະ ຈະປະຕິບັດການໂຈການໃຫ້ບໍລິການ ພາຍໃນ 03 ວັນລັດຖະການ ນັບແຕ່ວັນທີອອກແຈ້ງການ;
- ປັບໃໝ່ ຈໍານວນເງິນ 300,000,000 ກີບ (ສາມຮ້ອຍລ້ານກີບ) ຕໍ່ກໍລະນີ ຕໍ່ພາກສ່ວນ.

32.4 ມາດຕະການຖອນອອກຈາກລະບົບ LMPS

ພາກສ່ວນໃດໜຶ່ງ ທີ່ໄດ້ສືບຕໍ່ລະເມີດ ຄັ້ງທີ 04 ແມ່ນບໍລິສັດ LAPNet ຈະປະຕິບັດມາດຕະການຖອນອອກຈາກການເປັນສະມາຊີກລະບົບ LMPS ໂດຍອອກແຈ້ງການ ຢ່າງເປັນລາຍລັກອັກສອນ ໄປຢັ້ງ ພາກສ່ວນທີ່ລະເມີດ, ສະມາຊີກອື່ນຂອງລະບົບ ແລະ ກົມຄຸ້ມຄອງລະບົບການຂໍ່ລະ, ທະນາຄານແຫ່ງ ສປປ ລາວ.

ຊື່ບໍລິສັດ LAPNet ຈະປະຕິບັດການຖອນອອກຈາກລະບົບ LMPS ຢ່າງເປັນທາງການ ພາຍໃນ 03 ວັນລັດຖະການ ນັບແຕ່ວັນທີອອກແຈ້ງການ.

32.5 ມາດຕະການເພີ່ມຕື່ມທາງກົດໝາຍ

ກໍລະນີພາກສ່ວນທີ່ລະເມີດໄດ້ຖືກປະຕິບັດມາດຕະການ ຕາມທີ່ລະບຸໃນຂໍ້ທີ 32.1 ຫາ 32.4 ຂອງມາດຕານີ້ແລ້ວ, ແຕ່ເນື່ອງຈາກການລະເມີດນັ້ນໆ ໄດ້ສື່ຜົນກະທົບ ແລະ ກໍຄວາມເສຍຫາຍໃຫ້ສະມາຊຸກອື່ນ ແລະ ບໍລິສັດ LAPNet ທາງດ້ານການເງິນ, ຊັບສິນ ແລະ ພາບລັກ, ແມ່ນພາກສ່ວນທີ່ກ່າວຈະຖືກປະຕິບັດມາດຕະການທາງແພິ່ງ ກໍຄື: ຕ້ອງຮັບຜິດຊອບໃຊ້ແທນຄ່າເສຍຫາຍຕາມມູນຄ່າຕົວຈິງທີ່ຕິນໄດ້ກໍ່ຂຶ້ນ ຕາມກົດໝາຍຂອງ ສປປ ລາວ;

ແລະ ທາງການລະເມີດນັ້ນໆ ມີອີງປະກອບຂອງການກະທຳຜິດທາງອາຍາ ແມ່ນ ພາກສ່ວນທີ່ລະເມີດກໍຈະຖືກລົງໂທດທາງອາຍາ ຕາມກົດໝາຍຂອງ ສປປ ລາວ.

32.6 ການພິຈາລະນາ ແລະ ການຕັດສິນການລະເມີດ

ບໍລິສັດ LAPNet ຈະດຳເນີນການຕິດຕາມ ແລະ ກວດສອບການເຄື່ອນໄຫວ, ການໃຫ້ບໍລິການ ແລະ ການດຳເນີນງານຂອງສະມາຊຸກ ແລະ ທະນາຄານສະໜັບສະໜູນ ຢ່າງເປັນປະຈຳ, ກໍລະນີຫາກພົບເຫັນວ່າ ພາກສ່ວນໄດ້ທີ່ມີການລະເມີດ ຫຼື/ແລະ ໄດ້ຮັບການແຈ້ງຈາກສະມາຊຸກອື່ນ ແລະ ພາກສ່ວນກ່ຽວຂ້ອງອື່ນທີ່ເຫັນວ່າພາກສ່ວນດັ່ງກ່າວ ມີການລະເມີດໃນລັກສະນະ ແລະ ຮູບແບບດຽວກັນ; ບໍລິສັດ LAPNet ຈະດຳເນີນການກວດສອບຢ່າງລະອຽດ ເພື່ອຊອກຫາຂໍ້ມູນທີ່ຊັດເຈນ ກ່ອນຈະຕັດສິນວ່າພາກສ່ວນທີ່ກ່າວໄດ້ມີການລະເມີດຢ່າງແທ້ຈິງ.

ບ້າງນີ້, ການແຈ້ງຈາກສະມາຊຸກອື່ນ ຫຼື/ແລະ ພາກສ່ວນກ່ຽວຂ້ອງ ກໍຕ້ອງມີຄວາມສົມເຫດສົມຜົນ ແລະ ມີຫຼັກຖານທີ່ພຽງພໍ.

ພາກທີ 6

ການສື້ນສຸດການເປັນສະມາຊຸກລະບົບ LMPS ແລະ ການແກ້ໄຂຂໍ້ຂັດແຍ່ງ

ມາດຕາ 33 ການສື້ນສຸດການເປັນສະມາຊຸກລະບົບ LMPS

ກໍລະນີທີ່ຈະສື້ນສຸດການເປັນສະມາຊຸກລະບົບ LMPS ມີຄື:

33.1 ຂໍອອກດ້ວຍຄວາມສະໜັກໃຈ;

33.2 ລະເມີດລະບຽບການສະບັບນີ້, ສັນຍາທີ່ເຮັດຮ່ວມກັບບໍລິສັດ LAPNet ຫຼື/ແລະ ລະບຽບອື່ນໆ ຂອງບໍລິສັດ LAPNet ເຮັດໃຫ້ຖືກປະຕິບັດມາດຕະການຖອນອອກຈາກການເປັນສະມາຊຸກລະບົບ LMPS;

33.3 ມີຄຳສັ່ງ ຫຼື ແຈ້ງການ, ເອກະສານ ກ່ຽວກັບການຖອດຖອນໃບອະນຸຍາດເປັນຜູ້ບໍລິການຊໍາລະຈາກ ທະນາຄານແຫ່ງ ສປປ ລາວ;

33.4 ເປັນນິຕິບຸກຄົນລົ້ມລະລາຍ ຫຼື ຖົກລົງໂທດທາງອາຍາຕາມກົດໝາຍຂອງ ສປປ ລາວ.

33.5 ກໍລະນີອື່ນໆຕາມການພິຈາລະນາຂອງຄະນະອໍານວຍການບໍລິສັດ LAPNet. 

ໝາຍເຫດ: ກໍລະນີຫາກຕ້ອງການກັບຄືມເຂົ້າມາເປັນສະມາຊີກຂອງລະບົບ LMPS ແມ່ນຕ້ອງໄດ້ປະຕິບັດຕາມລະບຽບຂີ່ບໍລິສັດ LAPNet ວາງອອກແຕ່ລະໄລຍະ ແລະ ຜ່ານການພິຈາລະນາຂອງຄະນະອໍານວຍການບໍລິສັດ LAPNet.

ມາດຕາ 34 ການແກ້ໄຂຂໍ້ຂັດແຍ່ງ

ຫາກເກີດຂໍ້ຂັດແຍ່ງກັນລະຫວ່າງບໍລິສັດ LAPNet ແລະ ສະມາຊີກ ຫຼື ສະມາຊີກດ້ວຍກັນເອງ ຫຼື ສະມາຊີກ ແລະ ທະນາຄານສະໜັບສະໜູນ, ໂດຍຂອບເຂດຂອງບັນຫາແມ່ນມາຈາກການດໍາເນີນງານ ແລະ ການໃຫ້ບໍລິການຂອງລະບົບ LMPS. ບໍລິສັດ LAPNet ແມ່ນມໍາໃຫ້ດໍາເນີນການແກ້ໄຂຂໍ້ຂັດແຍ່ງດ້ວຍຮູບການ ດັ່ງນີ້:

34.1 ການແກ້ໄຂດ້ວຍການປະນິປະນອມ

ເບື້ອງຕົ້ນ ຄຸ່ກໍລະນີທັງສອງຝ່າຍຕ້ອງດໍາເນີນການແກ້ໄຂຂໍ້ຂັດແຍ່ງຮ່ວມກັນ ດ້ວຍການປຶກສາຫາລື ແລະ ປະນິປະນອມ, ໂດຍອີງຕາມລະບຽບຂອງບໍລິສັດ LAPNet ແລະ ໃຫ້ສອດຄ່ອງກັບກົດໝາຍຂອງ ສປປ ລາວ ເພື່ອໃຫ້ຕ່າງຝ່າຍຕ່າງໄດ້ຮັບຜົນປະໂຫຍດ;

34.2 ການແກ້ໄຂໂດຍບໍລິສັດ LAPNet

ຫາກບໍ່ສາມາດແກ້ໄຂຂໍ້ຂັດແຍ່ງດ້ວຍການປຶກສາຫາລື ແລະ ປະນິປະນອມ, ຄຸ່ກໍລະນີຝ່າຍໄດ້ໜຶ່ງສາມາດສະໜັບບໍລິສັດ LAPNet ເພື່ອເຮັດໜ້າທີ່ເປັນຜູ້ໄກ່ເຕ່າຍ ແລະ ຕັດສິນບັນຫາດັ່ງກ່າວ ໂດຍອີງຕາມລະບຽບຂອງບໍລິສັດ LAPNet ແລະ ໃຫ້ສອດຄ່ອງກັບກົດໝາຍຂອງ ສປປ ລາວ;

ການຂັດແຍ່ງລະຫວ່າງບໍລິສັດ LAPNet ແລະ ສະມາຊີກ ຫາກບໍ່ສາມາດແກ້ໄຂຂໍ້ຂັດແຍ່ງດ້ວຍການປຶກສາຫາລື ແລະ ປະນິປະນອມ ແມ່ນໃຫ້ດໍາເນີນການແກ້ໄຂໂດຍຜູ້ຄຸ້ມຄອງ.

34.3 ການແກ້ໄຂໂດຍຜູ້ຄຸ້ມຄອງ

ກໍລະນີບໍລິສັດ LAPNet ບໍ່ສາມາດຕັດສິນບັນຫາ ຫຼື ຕັດສິນແລ້ວ ແຕ່ຄຸ່ກໍລະນີຝ່າຍໄດ້ໜຶ່ງບໍ່ຢືນຍອມປະຕິບັດຕາມຜົນການຕັດສິນ; ຄຸ່ກໍລະນີອີກຝ່າຍສາມາດສະໜັບຫາ ທະນາຄານແຫ່ງ ສປປ ລາວ ເພື່ອຕັດສິນບັນຫາ.

ໝາຍເຫດ: ບໍລິສັດ LAPNet ຮັບຮູ້ ແລະ ເຂົ້າໃຈວ່າ ຄຸ່ກໍລະນີແຕ່ລະຝ່າຍມີສິດສະເໜີແກ້ໄຂຂໍ້ຂັດແຍ່ງໄປຢັງສູນແກ້ໄຂຂໍ້ຂັດແຍ່ງທາງເສດຖະກິດ ຫຼື/ແລະ ມີສິດສະເໜີຮ້ອງຝ້ອງຕາມຂະບວນຍຸຕິທໍາຂອງ ສປປ ລາວ. ແຕ່ເຖິງຢ່າງໃດກໍຕາມ, ຫາກຂອບເຂດຂອງບັນຫາແມ່ນມາຈາກການດໍາເນີນງານ ແລະ ການໃຫ້ບໍລິການຂອງລະບົບ LMPS ແມ່ນຄຸ່ກໍລະນີ ຕ້ອງຜ່ານການແຈ້ງໃຫ້ບໍລິສັດ LAPNet ແລະ ທະນາຄານ ແຫ່ງ ສປປ ລາວ ເພື່ອຮັບຮູ້ ກ່ອນທີ່ຈະສະເໜີໄປຢັງພາກສ່ວນກ່ຽວຂ້ອງກ່ອນທຸກຄັ້ງ. 

ໝວດທີ 7
ປິດບັນຍັດສຸດຫ້າຍ

ມາດຕາ 35 ການຈັດຕັ້ງປະຕິບັດ

ມອບໃຫ້ບໍລິສັດ LAPNet, ສະມາຊຸກລະບົບ LMPS ແລະ ທະນາຄານສະໜັບສະໜູນ ຈັດຕັ້ງປະຕິບັດ ຕາມລະບຽບສະບັບນີ້ ຢ່າງເຂັ້ມງວດ.

ມາດຕາ 36 ການນຳໃຊ້ແທນ

ລະບຽບສະບັບນີ້ ນຳໃຊ້ແທນ ລະບຽບ ວ່າດ້ວຍການຄຸມຄອງສະມາຊຸກ ຂອງບໍລິສັດ ລາວເມເຊີນນຳ ເພເມື້ນ ເນັດວີກ ຈຳກັດ ສະບັບເລກທີ 01/LAPNet, ລົງວັນທີ 18 ມິນາ 2020 ແລະ ລະບຽບ ວ່າດ້ວຍສະມາຊຸກ ຂອງລະບົບຊຳລະຂໍາມທະນາຄານເທິງມືຖື ຂອງບໍລິສັດ ລາວເມເຊີນນຳ ເພເມື້ນ ເນັດວີກ ຈຳກັດ ສະບັບເລກທີ 04/LAPNet, ລົງວັນທີ 21 ຫັນວາ 2020.

ມາດຕາ 37 ຜິນສັກສິດ

ລະບຽບສະບັບນີ້ ມີຜິນສັກສິດ ນັບແຕ່ວັນທີລົງລາຍເຊັນເປັນຕົ້ນໄປ.

